



# चोरचत्वारिंशी कथा

A SANSKRIT RENDERING

OF

## ALI BABA & THE FORTY THIEVES

THE KUPPUSWAMI SA-  
RESEARCH INSTITUTE,  
MADRAS.

BY

GOVIND KRISHNA MODAK,

SANSKRIT TEACHER, NEW ENGLISH SCHOOL, POONA

*Author of धातुनयकल्पद्रुम, Exercises in Sanskrit Grammar  
and Translation, संस्कृताचा अभ्यास, मराठीच्यं अंतरंगदर्शन etc.*

LONGMANS, GREEN & CO., LTD.

53, Nicol Road, BOMBAY.

1934



## FOREWORD.

---

In presenting this rendering of the popular oriental tale of 'Ali Baba and the Forty Thieves,' into the Sanskrit language, to the student-world, and to the reading public, Mr. Modak has given evidence of his mastery over the classical language of India and has vindicated the claim of Sanskrit as an instrument of expressing in an incisive manner the most modern as well as the most ancient ideas. In true oriental style, he has supplied the usual framework of the story--the fiction of a master inculcating a moral lesson upon his disciples by means of a story. Another excellent feature--entirely an innovation of the author—is the introduction in proper places of epigrams and pithy sayings in verse-form which give to the translation the appearance of an original work modelled on the pattern of the *Hitopadeśa* or the *Pançatantra*. The Sanskrit language is unequalled in its power of concise metrical argument, and in its precision and adequacy as an instrument of expression. A lover of Sanskrit, therefore, will be delighted to read these pages which will not fail to give him the impression that he is not reading a translation at all, but an original tale in Sanskrit. If the translator creates this impression, he has truly succeeded ; otherwise he will deserve Shelley's strictures on the headlong rashness of translation--" It were as wise to cast a violet into a crucible that you might discover the formal principle of its colour and odour, as seek to transfuse from one language into another the creations of a poet. The plant must spring again from its seed or it will bear no flower." This excellent remark lays down the very end and purpose of a translation.

In the hands of Mr. Mcdak, the language becomes a wonderfully facile and fluid instrument of expressing the thought in the simplest and most natural way. The language is simple, flowing and chaste; and I make no doubt that the book will serve as an excellent Sanskrit text not only in the class but outside it. Even a student who has learnt just the bare elements of the language will be able to follow the story unaided—for if in places he will not understand the meaning of a word or an expression,—yet the story-interest will ensure that he journeys to the end. Further to help the reader, the author has adopted—and I believe rightly and with good authority—a new and natural punctuation, stopping where one is expected to stop in the reading, and not combining the vowels and consonants according to the rules of Sandhi.

The book is on the whole, excellent reading, and it is to be hoped that the author will produce many others of its like.

N. G. SURU.

15th December 1933.

Professor of Sanskrit,

*Nowrosji Wadia College, Poona.*

---

श्रीः

नमो भगवते तुभ्यं वासुदेवाय धीमते ।  
उपायेन हता येन कंसाद्या लोककण्टकाः ॥ १ ॥

अथैकदाचार्यो नीतिमुपदिदिक्षुः प्रस्तावक्रमेण शिष्यानाह—

नरेण प्रतिकर्तव्याश्छब्दना च्छब्दवैरिणः ।  
यथा ते दस्यवो दास्या मारजन्याततायिनः ॥ २ ॥

शिष्याः पृच्छन्ति—कथमेतत् ? आचार्यः प्राह—

अथेयमारभ्यते चोरचत्वारिंशी नाम कथा । यस्या अयं प्रास्ताविकः  
श्लोकः ।

पुष्पंपुष्पं विचिन्वीत मूलच्छेदं न कारयेत् ।  
मालाकार इवारामे न यथाङ्गारकारकः ॥ ३ ॥

प्रथमो भागः

वनगता गुहा

काकतालीयवत्प्राप्तं दृष्ट्वा पि निधिमग्रतः ।  
न स्वयं दैवमादत्ते पुरुषार्थमपेक्षते ॥ ४ ॥

१. पुरा पारसीकानां पुरे कश्यपोऽलिपर्वा चेति सहोदरौ वसतः स्म ।  
तयोर्जनको नातिप्रभूतधनो बभूव । सुतयोस्तुत्यवृत्तिरसौ मृत्युं संनिहितं

प्रेक्ष्य निजं वित्तादिकं तयोः स मं व्यमजत् । येन तौ विभवाद्यर्जनविषये  
तुल्यावस्थौ स्याताम् । अथ कश्यपः कस्यचिन्महाधनस्य पुत्रीमुदवहत् ।  
येन स सप्देव नगरासिभिर्णिग्वरैस्तुल्यविभवो बभूव । विविधैश्च विलासैः  
कालमनयत् । तथा हि प्रभूतधनत्वात्, ईप्सितं किमपि वस्तु तस्य दुरा-  
सदं नासीत् ।

उक्तं च—अधनं दुर्बलं प्राहुर्धनेन बलवान्भवेत् ।  
सर्वं धनवता प्राप्यं सर्वं तरति कोशवान् ॥ ५ ॥

२. यथालिपर्वणः, तथा तस्य शशुरस्यापि, अत्प्रेव वित्तमासीत् ।  
येन स निःश्रीक उटजे कृतावासः, आत्मानं च कलत्रापत्यानि च महता  
कषेन पुपोप । अपत्यान्यपि दरिद्रस्य तस्य बहूनि बभूवः ।

उक्तं हि—सन्ति पुत्राः सुवहवो दरिद्राणामनिच्छताम् ।  
न त्वेकोऽपि समृद्धानां विचित्रं विधिचेष्टितम् ॥ ६ ॥

असौं प्रत्यहमुपसि समुत्थाय, इन्धनच्छेदनाय विपिनं ब्रजति । छिन-  
मिन्वनं त्रयाणां गर्दभानां पृष्ठगतं करोति । पुरमानयति । तत्र च विक्री-  
णीते । ततश्च लब्धेन धनेन वृत्तिं करोति ।

३. अथैकदालिपर्वा नित्यमिव वनं गतः । तत्र च गर्दभत्रयपर्याति  
काष्ठभारं चिच्छेद । तत्क्षणं च दूरे नभसि विसर्पत्पांसुपटलं तस्य दृश्यताम-  
गात् । तत्र च दत्तदृष्टिर्यं जड्हो— । यथा—एष रजस्तोमः, एतमेव देशमुद्दिश्य  
सवेगं प्रधावतामधारोहणां बलेनोत्थाप्यते । मेने च— । यतोऽस्मिन्  
देशे राजपुरुषा न संचरन्ति, तत एभिस्तुरंगसादिभिर्दस्युभिर्भाव्यम् ।  
उक्तं हि—

अराजकेषु राष्ट्रेषु धर्मो न व्यवतिष्ठते ।

नराः खादन्ति चान्योन्यं सर्वथा धिगराजकम् ॥ ७ ॥

ततोऽसावीदशं प्रच्छन्नं किमपि स्थानं लब्धुं सर्वतो दशं व्यापारयामास,  
यत्र स चोरापक्रमणं यावत्क्षेमेण निभृतस्तिष्ठेत् ।

४. चोरांस्तु समीपागतान्प्रेक्ष्य, असौ सपदि निकटवर्तिनं महीरुह-  
मारुरोह । तस्य शाखास्तथा विपुलाः पहुङ्गवनाश्वासन्, यथा तत्र स्थितोऽयं  
स्त्रयं कस्यापि दृष्टिगोचरो न भवेत् । भाविनं त्वधोगतं वृत्तान्तं सर्वं द्रष्टुं  
प्रभवेत् । ततो नातिदूरे विशालः शिलोच्चयो वर्तते स्म । ऋजून्नतस्य यस्य  
शिखरं मनुजस्य दुरासदमासीत् । अथ ते हयस्थाः, शैलस्य पादमासाद्य,  
अवारोहन् । अलिपर्वा च तान्गणयित्वा विशिष्टिद्वयमितानजानात् । तैः  
स्वस्वसप्तयो दृढगुलमशाखासु बद्धाः, तेषां वलगा अपनीताः, कण्ठेषु च  
धान्यस्थूता आसङ्गिताः । अथ सर्वेऽपि ते स्वस्वपर्याणगोणीराददिरे । या  
भावत्तया रजतमहारजताभ्यां पूर्णा इवावभुः ।

५. अन्येभ्यो विशिष्टाकारस्तेषामेकतमः, अलिपर्वणा नायकत्वेन  
गृहीतः । स गोणीं पृष्ठेन वहन्, तस्यैव वृक्षस्याधस्तात्प्राप, यत्रालिपर्वा  
निलीनोऽप्तिष्ठत् । ततः कुञ्जमध्येन शैलग्रभागं यावदसौ प्राप्नोत् । तत्र  
स्थित्वासौ पपाठ—

स्कन्दराज नमस्तेऽस्तु चौर्यपाटवदेशिक ।

दस्युदेव द्वारमिदं विवृतं कृपया कुरु ॥ ८ ॥

पठितमात्र एतस्मिन्यदे द्वारमेकमपावृतम् । येन गुहान्तर्गमी मार्गः  
प्रकाशतामगात् । तेन मार्गेण सर्वानप्यनुचरान्प्रविष्टान्प्रेक्ष्य सोऽग्रणीः  
स्त्रयमपि प्रविष्टः । द्वारं च स्वत एव संवृतम् ।

६. ते चोराः कंचित्कालं गुहायामेव तस्थुः । तावत्तु स दारुमेदको वृक्ष एवाशरणं स्थितः । यतोऽसौ चिन्तयामास—। अहं चेदधुनैव वृक्षाद्वरोहेयं, ते चोराः, अनपक्रान्त एव मयि, कदाचिद्विहिरागच्छेयुः, मां च दृष्टमात्रं गृहीयुः—इति । अथ केनचित्कालेन द्वारमपावृतम् । तेन च प्रथमं नायको वहिराजगाम । द्वारदेशो च स्थित्वा गोणीपाणीन्सर्वानपि सहचरान्बहिर्निःसरतो दर्दश । ततश्च पद्यमेतदपाठीत्—

स्कन्दराज नमस्तेऽस्तु चौर्यपाटवदेशिक ।  
दस्युदेव द्वारमिदं संवृतं कृपया कुरु ॥ ९ ॥

पठितमात्रेऽस्मिन्पदे गुहाद्वारं स्वयमेव संवत्रे । पूर्वमिवैतदपि पद्यमलिपर्वा स्फुटमाकर्णयत् । तूष्णीं चावर्ल्यं कण्ठगतमप्यकरोत् ।

७. अथ सर्वे तुरंगसादिनः, स्वतुरगानपनीतमुखस्यूतान्वलायुतानारोपितगोणिकान्विश्लिष्टगुल्मबन्धांश्च विधाय, समारोहन् । एवं सर्वानगमनोद्यतानालोक्य स नायकस्तांश्चकर्ष । क्षणेन च तैः सह चक्षुर्विषयमतिचक्राम ।

८. एवं तिरोहितांस्तान्वीक्ष्य स काष्ठकर्तनः समाशश्वास । स्वनिलयं तु सहसा न तत्याज । स हि शशङ्के—। सद्य एवावतरेयं चेत्, ममापकमणात्प्रागेव, कदाचिद्विस्मृतं किमपि वस्तु नेतुं चोरः कक्षन् निवर्तेत, दृष्टमात्रं च मां बन्दीकुर्वीत—इति । अतः स कंचित्कालं तथैव निलीनः स्थितः ।

९. यत्पद्यं पठित्वा चोराधिपो द्वारमपाववार तत्, यच्च पठित्वा तत्संववार तत्, उभे अपि स सम्यक्सस्मार । चिन्तयामास च—। अपि

नाम पूर्वपदेन मया प्रोक्तेन द्वारमिदं विवरेते ? । पश्यामि तावत् । धना-  
गमस्तु संशयमारुढस्यापि भवेत् वा । कुतः पुनरनारुढस्य ? । तत्रून्  
प्राणभयमाणयता मया द्वारविवरणे यत्न आस्थेयः । ततः परं दैवस्यायत्तम् ।  
उक्तं हि—

न संशयमनारुद्धा नरो भद्राणि पश्यति ।  
आरुद्धा संशयमपि यदि जीवति पश्यति ॥ १० ॥

एवं विचिन्त्यासौ वृक्षतोऽतीर्थं गुल्ममधेन शैलमुखं यावद्वत्राज,  
पद्यं चैतत्पपाठ—

स्कन्दराज नमस्तेऽस्तु चौर्यपाटवदेशिक ।  
दस्युदेव द्वारमिदं विवृतं कृपया कुरु ॥ ८ ॥

अस्मिन्नीतमात्रे द्वारं तत्स्वयं विवृतम् ।

१०. तदा, अत्र गुहायामन्यतमसेन भाव्यम् । कथं चात्र सुखेन मम  
प्रवेशः स्यात् ? ।—इति शङ्कमान एव सः, सर्वतः स्कुटप्रकाशां विस्तीर्णा  
शालां प्रेक्षते स्म । प्रेक्ष्य च भृशं विसिञ्चिये । सा शाला मनुजैः शैलम-  
र्भादुत्कीर्णसीत् । तद्र्भश्च शिरोगतच्छिद्प्रविष्टेन सहस्रकरिणनिकरेण  
समुद्घासितोऽवर्तत । तत्र तेन विविधानि भक्ष्याणि राशीकृतानि दृष्टानि ।  
महार्धीणां चीनांशुकानां पटान्तराणां च कुथानामपि निचयाः सुरचिता  
निरूपिताः । कनकस्य रजतस्य च स्थूलस्थूलाः शलाकाः संघशो विकीर्णा  
वीक्षिताः । तुन्दिलानि च निष्कपूर्णानि दृतिभाजनानि विलोकितानि ।  
वस्तुजातमेतत्प्रत्यक्षीकुर्वतस्तस्य चेतसि समुदभूत् । यथा—गुहेयमने-  
कान्युगपर्यान्यावच्चोरनिलयः स्यात्—इति ।

११. अथासौ सत्वरमनन्तरकरणीयं निश्चिकाय । सपदि च गुहान्तः प्रविवेश । तत्क्षणं च द्वारं स्वयं संवृतम् । न पुनः संवृतं तत्तस्य भयाय । स हि तदुद्घाटनरहस्यमजानात् । ततोऽसौ स्वर्णपूर्णास्तावतीरजिनगोणीराददे, यावतीर्वेदुं तस्य गर्दभाः प्रभवेयुः । ताश्च गोणीर्यातायातैर्द्वादेशमानयत् ।

१२. अथ विवृतिमन्त्रेण द्वारं विवृत्य ता गोणीर्निष्कास्य रासभपृष्ठान्यारोप्य काष्ठैश्छादयामास । येन न कोऽपि ताः पश्येत् । ततोऽसौ द्वाराद्वहिः स्थित्वा संवृतिमन्त्रं व्याजहार । द्वारं च सपदि संवृतम् । तद्धि, बहिःस्थितेन तेन यावन्मन्त्रो नोच्चारितः, तावद्विवृतमेवातिष्ठत् । ततोऽयं द्रुततरं क्रामन्नगरं निवृत्तः ।

## द्वितीयो भागः स्वर्णपरिमाणम्

भूतिं मनोऽतिगां प्राप्य दैवतः कृपणो जनः ।  
नान्यतोऽलं गोपयितुं तां विस्मयवशं गतः ॥ ११ ॥

१. अथ गृहं प्राप्य, अलिपर्वा बालेयानङ्गणं प्रवेशयामास । बहिर्द्वारं निषुणं पिदघौ । गोणिकानामुपरि रचितानि काष्ठान्यपसारयामास च । ताश्च गृहे नीत्वा मञ्चकगतायाः पत्न्याः पुरः पङ्किकमेण स्थापयामास ।

२. किमेतासु गोणीषु भवेत् ?—इति कौतुकाकृष्टा सा ता गोणीर्मन्दं पस्पर्श । ताश्च द्रव्यगर्भा विज्ञाय, मुहूर्तं विस्मयपरवशा न किमपि वक्तुं

शशाक । तया ह्येतावान्धनराशिरा जन्मनः कदापि नालोकितः । यत्स-  
त्यम्, अखिलेऽपि जगति विद्यमानेन धनेन पिण्डीकृतेनाध्येतावता भाव्यम्—  
इत्येतदपि तस्याः कल्पनासरणिं नावतीर्णपूर्वम् ।

३. अथ मुहूर्तेनेव वाचः प्रभवन्ति सा भर्तारमप्राक्षीत्—। कुत इदम्?  
कथं वा समासादितम्? को वास्य स्वामी?—इति । एवं पृष्ठोऽसौ प्रत्युवाच—।  
मा तावत् । क्षणं जोषमास्व । यथाकालं सर्वमेतज्जास्यसि । ततः स  
सर्वा अपि गोणीर्भूमवेकैकश आवर्जयामास । सर्वं च तद्रतं धनमेकरा-  
शीचकार । पुञ्जीभूतं तत्कनकं प्रेक्षमाणायास्तस्याश्वक्षुषी प्रतिजघान,  
हृदयं च लोभयामास ।

४. साचिन्त्यत्—। अहो शोभनम्, यदि सर्वमेतदस्मदीयं स्यात् !  
तथा हि सति भर्तुर्मे वनगमनेन वृक्षच्छेदनेन च प्रयोजनमेव न स्यात् ।  
नाथ्यपराह्नसमयं यावत्काष्ठपाटनेन । न केव्यनविक्रियार्थमासायं नगरभ्रमणेन ।  
सर्वैरप्यस्माकं मनोरथैः संपत्तव्यम् । न वा पुनरस्माभिरायसितव्यमपि ।

५. अथोभावपि तौ भूम्यामुपविष्टौ । अलिपर्वा च जायायै मूलतो  
वर्णयामास—। कथं तेन तत्खर्णमासादितम् । अब्रवीच—। भूयश्च तत्र  
गच्छेयम् । इतोऽपि प्रभूतं धनमाहरेयम् । किंतु रहस्यमेतत्त्वया सर्वथा  
रक्षणीयम् । तदधिकृत्य कस्मैचिर्तिक्चिदपि न वक्तव्यम् ।

६. आवयोरेव सर्वमेतद्वित्तम्—। इति विदित्वा सा गृहिणी हर्षनिर्भरा  
वभूव । सपदि च, धूनमानं जिज्ञासुरसौ समुत्थाय तद्रता मुद्रा एकैकशो  
भूयोभूयः संख्यातुमरेभे । तां भर्तोवाच—। प्रिये किमिदमारब्धं त्वया ?  
बहुलत्वान्नैतद्वृण्यितुं शक्यम् । उद्याने गर्तामेकां निर्माय स्वर्णमेतत्तत्र

निखनेव । ततश्च कालेकाले यथेष्टां मात्रामुद्धरिष्यावः । किंतु, सय एव धनमेतत्सुगुतं कर्तव्यम् । मा कश्चित्स्य वार्तामपि जानीयात् ।

७. भार्या प्रत्युवाच—। नाथ युक्तमुक्तं त्वया । किंतु, मास्तु सर्वथा सूक्ष्मतः, यावत्सूक्ष्ममपि तावज्ञातत्व्यमेवेदं मया—। कियद्वन्मावयोर्वर्तते । अतोऽहं गत्वा कस्याश्चित्प्रतिवेशिन्याः कुडवमेकमानेष्यामि । खननव्यापृते च त्वयि तद्वसु मास्यामि । एतस्मिन्भर्त्रा भणितम्—। किमेतेन धनेन मानतो ज्ञातेन ? करोषि चेन्मद्रचनम्, तिष्ठतु तत् । अथ बलवती ते वाञ्छा, मीयतामिदम् । कस्मैचित्पुनर्नात्यायताम् ।

८. एवं कथमपि भर्तुरनुज्ञां लब्ध्वा सा नातिदूरस्थितं यातुरगारमगात् । तां चोपस्थाय मानभाण्डं ययाचे । तया भाषितम्—। एषाहं ददामि । किं तूच्यतां तावक्त्वियश्चानं, लघु वृहद्वा, त्वयोपेक्ष्यते । सा प्रत्यभाणीत्—। अल्पेनैव मानेन ममार्थः संपर्येत । तन्निशम्य कश्यपभार्या प्रत्युवाच—। क्षण-मेकं प्रतिपाल्य । यावदहमभ्यन्तरान्मानमानये ।

९. अथान्तर्गता सा स्वगतं बभाषे—। जानामि खलु गाढमर्किचनत्वम-लिपर्वणः । तस्य गेहे कुतो मानपर्यासो धान्यराशिः ? मानेन तस्य प्रयोजनं स्यात्—इत्येतद्विचिन्तयन्त्या मम, यत्सत्यं महान्विस्मयो जायते । मया पुनस्तत्कारणं चातुर्येण ज्ञातुं शक्यम् । एवं विचार्यासौ, अन्तर्मानं तलदेशे जतुलेशमासज्जयामास । तच्च मानं यातरमुपनीयाब्रवीत्—। किं करोमि ? न मया मानं शीघ्रमासादितम् । येन त्वं कालप्रतीक्षां कारिता । एतत्वं क्षन्तुर्महसि ।

---

## तृतीयो भागः

### भ्रातृद्रयम्

**अहो धनवतामेव धनलोभो निरन्तरम् ।  
पश्य कोटिद्वयोपेतं लक्षाय प्रणतं धनुः ॥ १२ ॥**

१. अथालिपर्वणो भार्या गृहं निवृत्ता । स्वर्णमुद्राश्च मातुं प्रवृत्ता । सा तन्मानं मुद्राभिर्भूयोभूयः पूर्यामास रेचयामास च । वेदिकायां च नाति-  
तुङ्गान्मुद्रोच्चयात्रचयामास । ततोऽन्यतमोच्चयगतानि सुवर्णानि सा संक-  
लयामास । ततश्चैकीभूतः सुवर्णराशिः कतिमुद्रो भवेत्—इति सा बुवोध ।  
एतदनुष्टाय सा भर्तारमुपससार । तस्मै च मुद्रासंख्यां कथयामास । अनेन  
समयेन तस्य गर्ताखननं समाप्तप्रायमासीत् । यावच्चासौ कनकजातमगारत  
उद्यानमवहत्, तावत्सा मानं प्रत्यर्पयितुं गता । किंतु तया न लक्षितम्,  
यन्निष्क एको मानस्यान्तस्तले लग्नस्तिष्ठति—इति । अथ देवरभार्या-  
मुपेत्याब्रवीत्—। मानं ते मया तूर्णमानीतम् । अनुगृहीतास्मि भवत्या  
मानं मानाय मद्यं ददत्या—इति । ततः सा गृहं प्रति निवृत्ता ।

२. कश्यपपत्न्या चिन्तितमासीत्—। यथा दैवतः प्रातं प्रभूतं किमपि  
धान्यं पिष्टं वा मातुं मानं मे यात्रा नीतं भवेत् । तस्यां च निष्क्रान्तायामेव,  
कश्यपवधूर्मानस्यान्तस्तलं पाणिना परामृशत् । तत्र च हेमनिष्क्रमा-  
सक्तमासाद्य विस्मयवशमयासीत् ।

३. तदा, निर्धन्नो मे देवरो धनमधिगतवान्—इति मत्वा सा न  
तुतोष । किंतु संजातमत्सरा भृशं विव्यथे । सा भूयोभूयः स्वगतं  
बभाषे—। कथं हताशौ मे देवरश्च याता च धनसंपदा न केवलमावयोः

साम्यं किंतु समधिकभावं स्पृशतः ? अहो अद्भुतम्, यद्यातुर्मे काश्चनस्य  
संचयः ! स च न संख्या संख्येयः ! किंतु केवलं मानेन मेयः !  
कुतोऽनेन देवृहतकेन सर्वमिदं समासादितं स्यात् ?—इति तु दूरेण मे  
तर्कमतिवर्तते ।

४. समयेऽस्मिन्कश्यपो गृहे न संनिदधे । यथानित्यमखिलं दिनं पण्य-  
शालायामतिवाद्य स प्रदोषे गृहं प्रत्यागमत् । भ्रातुर्विभवातिशयं श्रुत्वा  
भर्ता मे भृशं विस्मयेत—इति तया चिन्तितम् । किंच, तमधिकृत्य भर्तारं  
भाषितुं सा बलवदुत्कण्ठिता । तदागमनं च यावत्कथंकथमपि कालं  
यापयामास । चिन्तयामास च—। अहो मन्दं कालो ब्रजति ! अथ चिरेण  
गृहायातं तं सा बभाषे—। मन्ये त्वमात्मानमलिपर्वणो धनीयांसं कल्यसि ।  
किंतु भ्रान्तिरेवेयं त्वदीया । स हि श्रीमत्वेन त्वतो भूयसातिरिच्यते ।  
तदीयं धनं संख्यातिवर्तित्वान्मानेनैव परिच्छेदक्षमम् । एतदाकर्ण्य तां  
कश्यपः पप्रच्छ—। किमेतदुद्यते त्वया ? न खलु विभावयामि । स्फुटं  
कथय ।

५. एवं पृष्ठा सा तमभाणीत—। यात्रा मे मानभाण्डं याचित्वा नीतं  
प्रत्यानीतं च । मया च निपुणोपायेन किमेनया मितम्—इति ज्ञातम् । एवं  
भणित्वा सा तत्प्रत्यायनार्थं जातहृपनिष्कं तस्मै दर्शयामास । स तु निष्कः,  
पुरातनत्वान्मनुजकरादिना च भूयः स्पृष्टवात्तथा मसृणः संजातः, यथा  
तद्रतं राजमुद्रादिकं स न विभावयामास ।

६. गर्भेश्वरीं कन्यामूढवान्कश्यपः, दरिद्रं कनीयांसमात्मनो भ्रातरं न  
जातु सखेहमुपाचरत् । न वा किमपि साहाय्यं तस्यानुतष्ठौ । किं च  
सोदरोचितमादरपि तस्मै न दर्शयामास । उक्तं हि—

अधनाद्वि निवर्तन्ते ज्ञातयः सुहृदोऽर्थिनः ।  
 अपुष्पादकलादृक्षायथा कृष्ण विहंगमाः ॥ १३ ॥  
 धनमाहुः परं धर्मं धने सर्वं प्रतिष्ठितम् ।  
 जीवन्ति धनिनो लोके मृता ये त्वधना नराः ॥ १४ ॥

अतोऽधुना भ्रात्रा भाग्यतो लब्धं धनराशिमाकर्णयतः कश्यपस्य कुतः  
 परितोपः ? केवलं तीव्रो मत्सरानलस्तस्य चेतसि संधुक्षितः । ताँ दंपती,  
 अलिपर्वाणमुद्दिश्य, ईर्ष्यारोपकलुपचेतसौ वभूवतुः । यत्सत्यम्, तमेवार्थं  
 मनसि विपरिवर्तयन्कश्यपस्तस्यां निशि क्षणमपि निद्रां नालभत ।

अन्येत्युः प्रागेव प्रभातादुत्थाय स क्रोधपरुप एव महता संरम्भेण  
 भ्रातुर्निवेशनं प्राप । तं चानुयुजेन्न रे अलिपर्वन्, त्वं तावज्जनान्प्र-  
 त्याययितुं प्रयत्से—। यत्वमतीत्र दुर्गतः कष्टश्रितः, किं बहुना याचक-  
 निर्धिशोपश्च । धनं पुनस्ते न संख्येयम्, किंतु मेयम् । एतस्मिन्नलिपर्वा  
 प्रत्युवाच—। आर्य, व्यक्तमुच्यताम् । नाहं त्वदुक्तं गृह्णामि ।

७. तदा कश्यपोऽत्रवीत्—। मद्वचसस्त्वमात्मानमगृहीताथ दर्शयसि ।  
 किंतु, किमनेन वाग्यवहोरेण ? । एपि निष्क एव त्वां गृहीतार्थं विद्य-  
 स्यति । एतावदुक्त्वा, भार्यादत्तं स्वर्णनिष्कं भ्रात्रे दर्शयित्वा कश्यपेन  
 गदितम्—। निरुप्यतामेष निष्कः । एपि तस्य मानस्याभ्यन्तरे लग्नोऽभूत्,  
 यत्वद्वार्यया मद्रेहिन्याः सकाशान्तीतमासीत् । तद् त्रूहि—। कियन्त ईदशा  
 निष्कास्त्वत्संनिधौ वर्तन्ते ।

८. एतनिशम्यैवालिपर्वा विवेद—। यत्—आत्मनो धनागमवृत्तं मा-  
 कस्यापि विदितं भवतु—इति मयाभिलषितम् । तत्पुनर्मद्वृहिणीचापला-  
 त्कश्यपेन च तज्जायया च स्फुटं विज्ञातम्—इति । किंतु ‘जातस्याजननं

नास्ति'—इति विचिन्त्य, विस्मयं वा विषादं वा लेशतोऽप्यनाविष्कुर्वन्स भ्रात्रे बभाषे—। आर्य सत्यमेतत्, यन्नाहं तथा दरिद्रो यथा केचिन्मां गृह्णन्ति । संप्रति हि यावन्मे धनं वर्तते तावत्कदापि मदीयं स्यात्—इति न जातु मया संभावितपूर्वम् । तदा कश्यपेनोक्तम्—। एतत्तु स्पष्टमेव । किमेतेन ज्ञातज्ञापनेन ? एतत्तु वेदितुमिच्छामि, कुतस्त्वयेदं धनमाहृतम् ? सहजेन प्रतिगदितम्—। अवधेहि । श्रावयामि त्वां मद्भनागमवृत्तम् ।

९. एवं कृतप्रस्तावोऽलिपर्वाप्रजाय वर्णयामास—। वनगता चोरगुहा कीदृशी वर्तते । कथं च दैवयोगातेन सा दृष्टा । अब्रवीच्च—। रहस्यमेतद्रक्षितुं प्रतिजानीषे चेत्, अहं त्वामेतस्याः संपदः संविभागिनं करिष्यामि ।

१०. कश्यपः साटोपं प्रत्यवादीत्—। अपेक्षितपूर्वमेव मयेदम् । एतत्ववगन्तुमिच्छामि—। सा गुहा कस्मिन्वनोद्देशे वर्तते । कैश्च लक्षणैः परिचीयते । येन यथाकाममहं तत्र गच्छेयम् । एतच्चेन्मम कथयितुं नेच्छसि, अहमेतमर्थं सपदि गत्वा नगरपालाय निवेदयिष्यामि । तथा सति न केवलं त्वं न पुनर्धनं लप्स्यसे, अपि च लघ्वपूर्वमपि त्वतो नगरपालाज्ञया हरिष्यते । तन्मध्याच्च महतीमर्थमात्रां पारितोपिकमिति प्राप्त्यामि ।

११. एतद्वचनमलिपर्वणो न मनागपि भयाय बभूव । स हि सहोदरे सदेव स्निग्धवृत्तिरेवासीत् । अतोऽधुनासौ कश्यपाय न केवलं तद्गुहायाः स्थानं लक्षणानि च, अपि तु तस्या अपावरणस्य संवरणस्य च मन्त्रौ व्याच्चल्यौ ।

---

## चतुर्थो भागः गुहानिरुद्धः कश्यपः

लोभाद्वति संमोहः संमोहाद्वंशते स्मृतिः ।

कर्माभावः स्मृतिभ्रंशात्स्यात्कर्माभावतो मृतिः ॥ १५ ॥

१. एवं विदितवेदितव्यः कश्यपो गृहं निवृत्तः । अनुजन्मना प्रदत्तो धनसंविभागो न जातस्तस्य तोषाय । वाञ्छितं हि तेन—यच्छक्यं चेत्, अलिपर्वणः पूर्वे गुहां तामासाद्य निखिलं तद्वतं वस्तुजातमात्मसात्कुर्याम् ।

२. एवं कृतमतिरथमन्येणुः प्रत्यूषसि त्यक्तशश्यः, दश चक्रीवतः पृष्ठदत्तगोणिकान्विदधौ । तांश्चादाय गुहां प्रतस्थे । मार्गे चिन्तयामास—अद्याहं गुहावर्ति धनं खरारोपितासु गोणीषु भूत्वाहरिष्यामि । किं च, अवशिष्टं चेत्, तदर्थे द्वितीयेऽवसरे यथापेक्षितान्नासभानेष्यामि—इति । अथालिनोपदिष्टं मार्गं गृहीत्वा तं वृक्षमुद्दिश्य चलितः, यस्मिन्नलिर्गूढोऽतिष्ठत्, यस्य च सविधे स गुहागिरिर्वित्ते स्म ।

३. ततश्च गुहाद्वारमासाद्य सोऽपाठीत्—

स्कन्दराज नमस्तेऽस्तु चौर्यपाटवदेशिक ।

दस्युदेव द्वारमिदं विवृतं कृपया कुरु ॥ ८ ॥

समनन्तरमेव द्वारं विवृतम् । कश्यपे चान्तः प्रविष्टे तत्स्वयमेव संवृतम् । अथ विपुलावकाशे तस्मिन्गुहागर्भे, तत इतो दत्तदृष्टिरसौ व्यचारीत् । भ्रात्रा कथितादपि च समधिकं धनोच्चयमद्राक्षीत् । यथायथा च तत्रासौ विच्चार, तथातथा गरीयसि विस्मये भनोऽस्य मज्जति स्म । धनलोभपरवशः कश्यपः स्वर्णं तत्प्रेक्षमाणश्चिरमस्थास्यत् । किं तु सद्यस्तेन स्मृतम्—

यदहमत्र न धनं दिद्ध्क्षुः, किं तु धनं जिहीर्षुः, आगतोऽस्मि । एतदर्थं च वेसरदशकमपि मयानीतम् । ततोऽसौ दशवेसरपर्याताः स्वर्णपूर्णाः प्रसेविका द्वारदेशमनयत् । यतस्ता बालेयपृष्ठानि सुखं शीघ्रमारोपयेत् ।

४. अधुना तस्य मनो लप्स्यमानवित्तस्य दर्शनेन भृशं व्यग्रमासीत् । येन गुहाद्वारविवृतिमन्त्रं स सर्वथा विस्मार । एतावदेव केवलं बुबोध यत्किमपि देवताविशेषाभिधानं मन्त्रे वर्तते—इति । अतः स रुद्रभैरववत्राङ्गादीनि कतिपयानि देवतानामानि व्याहार्षीत् । किं तु नेकेनापि द्वारविघटनं जातम् । यतस्तन्मन्त्रविशेषस्यैव पठनेन साध्यमासीत् ।

५. अथात्मानं दस्युगुहायां निरुद्धमालोक्य कश्यपः सभयश्चिन्तयामास—। द्वारमेतद्वृजयित्वा, अपरो बहिर्यानमार्गो नालोक्यते । घोरतरे खलु प्राणसंशये पतितोऽस्मि । व्यक्तमेप मत्प्रमादस्यैव दोषः । तथा चोक्तम्—न हि प्रमादात्परमस्ति किंचिद्द्वयाय पुंसामिह जीवलोके । प्रमत्तमर्था हि नरं समन्तात्यजन्त्यनर्थाश्च समाविशन्ति ॥ १६ ॥

अथ तदवस्थोऽयम्, उपद्वारमुच्चयीकृताः प्रसेविकाः सखेदं निपातयामास । मन्त्रं च सर्तुकामः, इतस्ततो वभ्राम । किन्तु स मन्त्रो नास्योपस्थितः । अश्रुतपूर्वे इवायमस्य संवृत्तः ।

६. अथ पूर्वाङ्गिहारं समाप्य मध्याह्वेलायां दस्ययो गुहामुद्दिश्य चलिताः । गुहाया नातिदूरमेव पृष्ठगतरिक्तगोणिकान्कश्यपखरांश्वरतो दर्दरा । सपदि विस्मितचेतस्ते सर्वे महान्तं जवमातस्युः । सममेव च गुहामुखं प्रवाविताः । तत्क्षणं च तान्गर्दभानितस्ततो दूरं विद्रावयामासुः । तथा हि, एते गर्दभाः कुत्र गच्छेयुः ?—इत्येतया चिन्तया किं तेषां प्रयोजनम् ? केवलमेतदेव तैर्जिज्ञासितम्—क एतेषां स्वामी स्यात्—इति ।

७. अथ तुरगावरुद्धास्ते खङ्गानाचक्षुः । केंचिच्चैत्यिरेस्वामिनं  
बाह्यायां वृक्ष्यराज्यामन्विष्यन्ति स्म । यावत्तेषां मुखरः शेषैः सहचरैः सह  
द्वारमासाद्य विवृतिपद्यं पठितवान् ।

८. अतः पूर्वमेव, गुहान्तर्निरुद्देन कश्यपेन सवेगमुपसर्पतां सप्तीनां  
खुरशब्दः श्रुत आसीत् । तेन चानुमितम्—। यदस्यवो निवृत्ताः—इति ।  
मेने च—। अहमेतैश्चोर्ध्रुवं हन्तव्यः । तथापि मया यावच्छक्यमात्मा  
रक्षणीयः । उक्तं हि मनीषिभिः—

अवश्यं प्राणिना प्राणा रक्षितव्या यथावलम् ।

त्यक्तं न किं तांस्त्यजता रक्षितं किं न रक्षता ॥ १७ ॥

अथ स्वप्राणत्राणार्थं तीव्रतरं यत्तमास्थातुं स निश्चिकाय । तदर्थं च,  
समुचितं स्थानमिति कृत्वा, स द्वारस्य पश्चिमं भागमभजत् । येन, विवृ-  
तमात्रे द्वारे स ज्ञातिति निष्क्रामेत् । चिरं सुस्मृष्टितोऽपि यो मन्त्रस्तं नोप-  
स्थितः, तमेवासौ स्तेनपतिना प्रोक्तं सविस्मयविषादमार्कण्यामास । द्वारं  
च सद्यो विविट्ठमीक्षांचक्रे । अथ प्राणान्परीप्सुः पलायमानः कश्यपश्चण्डं  
वेगमाश्रित्य द्वारं प्रति प्रधावितः । प्रविशन्नेव दस्युमुख्यः, चण्डवेगेन तेन  
संघट्यमेत्य, तत्क्षणं भूमौ पपात । बहुभ्यः पुनस्तदनुचरेभ्यः कथं तेनात्मा  
रक्षितव्यः ? ते हि सर्वे खङ्गपाणयो द्वारदेशमावृत्य तस्थुः । तैश्वासौ तत्क्षणं  
व्यापादितः ।

९. प्रविष्टमात्राश्वोरा गुहागर्भं परितो निपुणं निरूपयामासुः । कश्यपेन  
गर्दभारोपणार्थमुपद्वारमानीताः प्रसेविकास्तैरभ्यन्तरं नीताः । यथास्थानं  
प्रतिष्ठापिताश्च । किं तु प्रभूतत्वाप्रसेविकानां तत्पूर्वमलिपर्वणापहृतानां  
तासां हानिस्तैर्नैव विज्ञाता । अथ तमेवार्थं चिन्तयितुं ते सर्वे एकत्रोप-

विष्णाः । एततु तेषां स्फुटीभूतम्, यदन्तर्गुहं प्रविष्टः कश्यपो बहिर्गन्तुम-  
समर्थ आसीत् । किं तु कथं तेनात्र प्रवेशः कृतः—। इत्येव तैः परमार्थतो  
जिज्ञासितम् । तत्पुनस्तेषां सर्वथा दुरुहमेवासीत् ।

१०. तत्र गुहायां प्रकाशप्रवेशार्थं रन्ध्रमेकमूर्धदेशोऽवर्ततैव । किंतु  
गुहाशिखरस्योत्तुङ्गत्वाद्विर्भागे च भित्तीनामृजुत्वादूर्धत्वाच्च प्रथमं ताव-  
द्रन्धं यावन्नकोऽप्यारोदुं प्रभवेत् । अथ कथमप्यारुद्य रन्ध्रेण प्रविष्ट  
इत्यपि संभावितं चेत्तदपि विनावतरणसाधनं नैव संभवेत् । ईदृशं च  
रज्ज्वादि किमपि साधनं तत्र तेषां दृष्टिपथं नागात् । अतस्तैश्चिन्तितम्—।  
सद्यो हतोऽयं चोरो न रन्ध्रेणानेनावतीर्णः । तथा हि नात्र निःश्रेण्यादिकं  
किमपि वर्तते । भूयश्च प्रोचुः—। द्वारेणापि चोरप्रवेशो न संभवति । यतः,  
एतत्प्रवेशरहस्यमस्माकमेव विदितम् । तैर्न खलु ज्ञातम्—। यत्पूर्वस्मिन्नेवावसरे  
तदविपोच्चारित उद्वाटनमन्त्रोऽलिपर्वणा निभृतमाकर्णितः—इति ।

११. अथ सर्वैःपि तैरैकमत्येन व्यवसितम्—। यदत ऊर्ध्वं स वसु-  
राशिस्तः सुनिपुणमवेक्षणीयः । येन न कोऽपि तमपहर्तुं पारयेत्—इति ।  
तदर्थं च तैर्निश्चितम्—। यत्कश्यपस्य देहो द्विधा कल्पनीयः । तस्य खण्डे  
चान्तर्भागे द्वारस्य पार्श्वयोरवलम्बनीये—इति । मतं हि तैः—। यथा तत्खण्ड-  
दर्शनेन भविष्यति काले तेषां कोशं स्प्राणुं न कोऽपि धृष्णुयात् ।  
किं तु सर्वैऽपि जानीयात्—। तद्विणापहारप्रयत्नः कां घोरां दशामा-  
वहेत्—इति ।

१२. तथानुष्ठाय द्वारं च निपुणं पिधाय लुण्ठनेन धनमर्जितुं ते सर्वे  
भूयोऽपि चयिताः । नगरान्नगरं प्रवसतो वणिकसार्थानवस्कद्यावलुण्ठ्य  
च, ते धनानि समाहरन्ति स्म ।

## पञ्चमो भागः कश्यपश्वालिपर्वा च मतावत्र निदर्शने ॥ १८ ॥

अविवेकाज्ञवेन्मृत्युः कार्यं सिध्येद्विवेकतः ।  
कश्यपश्वालिपर्वा च मतावत्र निदर्शने ॥ १८ ॥

१. अथ प्रवृत्तेऽपि प्रदोषे कश्यपमनागतं प्रेक्ष्य तद्देहिनी महतीं चिन्तामाविशत् । ससंभ्रमं च देवरगृहं गत्वा बभाण—। देवर त्वया तु प्रायोऽनुमितं स्यादेव—। यद्भ्राता तेऽनुदित एवारुणे वनं प्रस्थितः । तत्प्रयो-जनमपि तत्वावगतमेव । अघुना पुनः प्रवृत्तायामपि क्षपायां नासौ प्रत्या-गतः । येन मानसं मेऽनिष्टमेवाशङ्कते ।

२. भ्रातुरतिमात्रमर्थलोलुपत्वं सम्यग्जानानोऽलिपर्वा प्रागेव चिन्तया-मास—। यत्कश्यपोऽन्येयुरेव चोरगुहां धनार्थं यायात्—इति । अत एव तद्भ-नविभागमुद्दिश्य तेन सार्वे कलहं परिहर्तुकामोऽसौ दिने तस्मिन् गृहे एवा-वतस्थे । उक्तं हि—

शतत्यागः कलेः श्रेयानिति स्यात्प्राज्ञसंमतम् ।  
विना हेतुमपि द्वन्द्वमेतन्मूर्खस्य संमतम् ॥ १९ ॥

उदारचरितत्वाच्च मन्यते स्म—। अखिलमप्युर्वितिं धनं भ्राता चेदात्म-साकुर्यात्, न कामपि मदीयां हार्नि कलयामि । प्राप्तपूर्वेण हि धनेन मया यावदायुः सुखेन जीवितव्यम् । प्रजावतीं च प्रकाशं प्रोवाच—। आर्ये, मन्ये—। तमःप्रवृत्तेः प्राग्नगरप्रवेशो न क्षेमाय—इयेव विचिन्त्य भ्राता मे निशाप्रवृत्तिमेव प्रतीक्षमाणः बहिर्विलम्बते । अतो मुहूर्तादिव तेन प्रत्यागन्तव्यम् । त्वया चात्र विषये न मनागपि चिन्ता कर्तव्या—इति ।

३. एतद्वेरोक्तं श्रुतमात्रं तस्याः प्रत्ययाय समाश्वासनाय च जातम् । यतो दृढं सा मेने—। यथा कोशगतं वृत्तं न लेशतोऽपि स्फुटीकर्तुं, प्रत्युत सर्वात्मना रहस्यमिति रक्षितुं युज्यते । अथ गृहं प्रत्यागत्य सा निशीथं यावज्जोपं प्रतिपालयामास । किंतु निवृत्तेऽपि निशीथे कल्यपो न निवृत्तः । तदा सा भूयोऽपि भूयसा दुःखाकुला बभूव । तस्याश्च दुःखोपचये, अयमसाधारणो हेतुरासीत्, यत्या निजशोकहेतुर्न कस्मै-चित्प्रकाश्यः । येन कियतापि तदाधिः सद्यातां यायात् ।

४. तदा सा चिन्तयामास—। विगस्तु मम चापलम् । मया हि यातुर्मानप्रयोजनस्य हेतुं जिज्ञासमानया सकलोऽयमनर्थः स्वयमेवोत्पादितः । एवं तीव्रमनुशयाना सा शश्योपरि निशाशेषं क्षपयामास । प्रभातायामेव यामिन्यां देवृनिवेशनं वत्राज । तां म्लानवदनामालोक्यैव, अलिपर्वा तद्व-धूश्च कल्यपमनिवृत्तं तर्क्यामासतुः ।

५. अथ प्रजावत्याः प्रार्थनामप्रतीक्ष्यैव, अलिपर्वोदतिष्ठत् । खरत्रय-सहितश्च चोरावासं प्रातिष्ठत । प्रस्थितश्च भ्रातृपत्नीमुवाच—। यथा—घैर्यं मा त्यज । कल्यपः खलु क्षेमेण प्रत्यायास्यति । स्वगतं तु वभापे—। व्यक्तम्, भ्राता मे धनाहरणे सम्यगविचार्यैव प्रवृत्तः । नान्यथा तस्या-निवर्तनं संभवति । शङ्के—। प्रायेणासौ चोरंर्गृहीतः स्यात् । तथा चोक्तम्—

मधु यः केवलं दृष्टा प्रपातं नानुपश्यति ।

स शोचेद्दंशमापद्य विवेकाच्च ततस्तटात् ॥ २० ॥

विवेकशीलस्य पुनरन्यदेव भागधेयम् । कविर्भारविराह—

सहसा विदधीत न क्रियामविवेकः परमापदां पदम् ।

वृणते हि विमृश्यकारिणं गुणलुभ्याः स्वयमेव संपदः ॥२१॥

पथि स न कश्यपस्य न वा तच्चक्रीत्वां किमपि चिह्नमदाक्षीत् । येन मनस्तस्य तत्तदनिष्ठं शङ्कते स्म । गुहामासाद्य द्वारं परितो रुधिरसेकं प्रैक्षत । येन संजातपूर्वा तस्यानिष्टशङ्का ववृथेतराम् । अथ विवृतिमन्त्रोच्चारणवशाद्विवृते द्वारे प्रतिपार्श्वमेकमिति भ्रातुः शरीरशक्ले अवलम्बिते तेन निरूपिते । तदा तस्य हृदये कियत्साध्वसं समुत्पन्नं स्यात्—इति न वाचा व्याख्यातुं, केवलं मनसोत्प्रेक्षितुं यदि किल शक्यं स्यात् ।

६. किमधुना प्रतिपत्तव्यमिति सोऽहाय निश्चिकाय । तच्छ्रवावगुण्ठनाय पटादिकं किमध्यन्वेष्टुं स गुहागर्भं जगाहे । बृहयौ प्रसेविके आदाय तदन्तः शरीरखण्डे निदधौ । ते च पटेनैकेन सर्वत आच्छादयामास । एवं सुगुसं तच्छ्रीरं गर्दभमेकमारोप्य तस्योपरि दारुभारं रचितवान् । अन्यौ च वालेयौ स्वर्णपूर्णौ स्यूतावारोप्य तद्वोपनार्थं तयोरप्युपरि काष्ठभारौ निदधौ । ततश्च मन्त्रेण द्वारं पिधाय निष्क्रान्तः । किन्तु, आ प्रदोषाद्वनान्त एव कालं यापितवान् ।

७. अथ वासरे निवृत्ते तमसि च घनं व्यवगाहमाने स नगरं प्रविश्य गृहमाससाद् । अथ कोशवाहौ गर्दभावङ्गण एव विसर्ज । यत्र तौ तद्वार्यापनीतभारौ क्रियेयाताम् । तृतीयं तु रासभमारोपितभ्रातृशत्रं स सोदरसदनं निनाय । तत्र प्राप्तोऽसौ द्वारं मन्दं ताडयामास । तच मारजन्या नाम गृहदास्या सादरमपावृतम् । सा प्राज्ञा च चतुरा च रहस्यरक्षणक्षमा चासीत् । अलिपर्वा तं गर्दभमङ्गणं निनाय । तत्र च तस्य पृष्ठतः प्रसेविके अवरोपयांचकार । अथ मारजनि रहसि प्रोत्वाच—यदधुना मया वक्तव्यं तत्त्वया रहस्यमिति गोप्तव्यम् । अन्यथा तत्र स्वामिन्या मम च विनाशो ध्रुवः । स्वामी ते चोरैर्व्यापादितः । एते च प्रसेविके तच्छ्रीरं

धारयतः । किंव्रमुष्य दाहात्पूर्वमस्मामिस्तथा वर्तितव्यं यथा जनो गृहीयात्—। यदसौ गृहस्थित एव रोगवशादुपरतः । अत्रोपायकल्पने त्वमेव सर्वथा प्रमाणम् । गच्छ तावत् । स्वामिनीं च ब्रूहि—। देवरस्ते किंचित्त्वां वक्तु-मिच्छति—इति । मदुक्तं मनसा दृढं धारयस्व । सर्वं पुना रहस्यत्वेन रक्षणीयमिति निर्वन्धेन कथयामि ।

८. एवमादिषा मारजनिः स्वामिनीमुपेयाय । अलिपर्वा च तामनु-जगाम । देवरं दृष्टमात्रं सा पप्रच्छ—। किं वृत्तं ते भ्रातुः ? त्वदाकारस्तु विपरीतमेव किमपि गमयति । स प्रत्युवाच—। प्रजावति यदधुना मया-ख्येयं तत्त्वया रहस्यत्वेन रक्षणीयम् । नोचेदुभयोरप्यावयोर्धुवो नाशः । किंतु प्रथमं त्वया शोकं निगृह्य मनः समाधाय मद्वचः सावशेषमकृत-फूत्कारमेव श्रोतव्यम् । तदा सा वभाण—। हन्त ! प्रस्ताव एष भर्तारं मे मृतं ज्ञापयति । एवं गतेऽपि वृत्तान्तमिमं सुगुप्तमेव धारणीयं कल्ये । अतः प्रस्तूयतां यद्वाच्यम् । अवहितास्मि ।

९. एवं प्रचोदितोऽलिपर्वा जगाद्—। गुहां गतोऽहं भ्रातरं मे घातितं तदेहं च द्विधाकृतमुपलब्धवान् । अथ तच्छरीरार्थे गर्दभमारोप्यात्रानीतवान् । ते च प्रसेविकाद्यान्तर्नीहिते अङ्गेण वर्तेते । अथाधुना गृहगत एवासौ गदेन केनापि पञ्चत्वं गतः—इति लोके प्रकाश्य शरीरमिदमप्रिदानेन संभावनीयम् । मन्ये—। एष कृत्यभारो मारजन्या एव हस्ते समर्पणीयः । मयापि यावच्छक्यं तस्याः साहाय्यमनुष्टेयम् । एवं वचनमादाय रासभाद्वार्थे अवरोप्य स रासमं तं निजावासं निनाय ।

## षष्ठो भागः रहस्यरक्षणम्

**धनैर्जनं वशीकृत्य विभ्रदाकारमीप्सितम् ।  
पराभ्युं परिहरन्नरः सिद्धिमवाप्नुयात् ॥ २२ ॥**

१. अथान्येयुरुपसि समुत्थाय मारजनिरगदवणिजमेकमाससाद् । उवाच  
च—। त्वन्निर्मिताः सर्वरोगशमनीर्विटिका मद्यं देहि । सोऽपि ता वटिका-  
स्तस्या उपाहरत् । अन्वयुङ्गः च—। को रुणोऽस्ति ? एतस्मिन्सनिःश्वासं सा  
जगाद्—। हन्त स्वामी मे स्वयं रुणोऽस्ति । किं च तस्य विकारो ज्ञातु-  
मपि न शक्यते । स हि न किंचिदभ्यवहरति । न वा व्याहरति—इति ।  
एतावदुक्त्वा वटिका गृहीत्वा सा निष्कान्ता ।

२. अथापराह्नसमये सोदश्रुमुखी भूयो भेषजापणिकमुपस्थायाब्रवीत्—।  
भद्र, शङ्के—। मदृहपतिरचिरेण परलोकं यायात् । तथापि मृतकल्पस्य संजी-  
वनक्षमां महामृत्युंजयमात्रां मद्यं देहि । उक्तं हि—

**यावच्छ्वासं नैव जह्नात्प्रयासम्—**

इति । अन्यथा तु, एतानि वटिकागुटिकारसायनादीनि कियत्तस्यौ-  
पकुर्याः—इति सुव्यक्तमेव । अतिमात्रं हि रुजा क्षीणत्वं मे स्वामिनः—  
इति । ततश्च लब्धागदा सा गृहं निवृत्ता ।

३. तस्मिन्दिने प्रभातादारभ्य प्रदोषसमयं यावत्, अलिपर्वा तत्कु-  
टुम्बिनी च विषण्णवदनौ कश्यपनिवासमार्गेण भूयोभूयो गतागतानि  
कुर्वन्तौ जनैरालोकितौ । अतः पूर्वरात्रे कश्यपवध्वा मारजन्याश्च भर्तुर्मरणं  
नामोदिश्य विलापाञ्चश्रुत्वा, ते न मनागपि विस्मयं गताः । मुहूर्तादिव च  
मारजनिस्तेभ्यः स्वामिनं मृतं कथयामास ।

४. सा जरन्तं कंचिच्चर्मकारं जड़ो । य इतेरभ्यः पूर्वतरमात्मनः कर्म-  
शालामपावृणोत् । सापररात्रे महतः प्रत्यूषात्पूर्वमेव तं चर्मकारमुपतस्थौ ।  
तस्य च सुप्रातमाशशांसे । तत्करे च स्वर्णनिष्क्रमेकं पातयामास । मुष्ट-  
वाहनामायं चर्मकारो नर्मशीलो वर्तते स्म । प्रतिकूलेऽपि व्यतिकरे न  
तस्य संतोषोऽहीयत ।

५. पाणिपतितं निष्कं प्रेक्ष्य स सहर्पमुवाच—। अहो शुभं दिनमेतत् !  
मया हि प्रथमतरमेव निष्को लब्धः । स च सौर्वणः । किं चाप्रार्थितः ।  
तदुपरि च पूर्वमेव कर्मानुष्टानात्—इति । अथ मारजनिं ब्रूते—। त्वया  
मम सुप्रभातं न केवलं वाचाशास्यते, अपि च धनदानेन वस्तुतः संपा-  
दयते । त्रौहि मृगनयने, मत्तः किमपेक्षसे ? एषोऽहमुद्यतस्तदनुष्टातुम्—इति ।  
अथ सा वभाण—। आत्मनः सीवनोपकरणान्यादाय मामनुसर । किं तु  
त्वां प्रथममेव स्फुटं वन्मि—। यत्कमप्युद्देशं प्राप्य, अहं ते चक्षुषी पटावृते  
करिष्यामि । तत्त्वया सोढव्यम्—इति ।

६. स चर्मकारः, एतदाकर्ण्य, क्षणं तत्कर्तुमनुत्सहमानो व्याजहार—।  
कच्चिदीदृशं किमपि कर्म न मां कारयसि यत्पापं वा मादशानर्हं वा भवेत् ?  
सपदि मारजन्या तस्य पाणौ निष्कान्तरं निहितम् । उक्तं च—। मा मैवम् ।  
अयशस्करं वा भवादशस्यानुचितं वा न किमपि कार्यं त्वतः प्रार्थ्यते ।  
अतो वीतशङ्केन मनसा मामनुयाहि ।

७. अथ स चर्मसंधाता तामनुव्राज । मार्गे किंचित्स्थानमासाद्य सा  
तं वन्नेण दृढावृतलोचनं चकार । तदवस्थं च तं स्वामिगृहाभ्यन्तरगतं  
शयनागारं प्रावेशयत् । अपनीतनेत्रपटं च व्यदधात् । अस्मिन्नेत्रागारे  
मृतस्य गृहपतेः शरीरं स्थितम् । सा तं प्रार्थ्यामास—। भद्र मुष्टवाह,

परमां त्वरामास्थाय त्वयैते शरीरार्थे सेवनेन संधेये । अस्मिन्निर्वर्तिते तृतीयोऽयं निष्कस्त्वत्करगतः स्यात् ।

८. एवं तथा वाचा प्रार्थितः, विशेषतश्च निष्कान्तरप्रतिश्रवणेन प्रोत्साहितः, असौ चर्मसेवी सपदि कर्मणि प्रवृत्तः । शीघ्रं च तत्समापितवान् । यथाप्रतिज्ञं च निष्कमपि लेभे । तदनु सा पुनरपि तं पटावृतनेत्रं विदधौ । तं च व्यतिकरं रहस्यमिति रक्षितुं निष्कान्तरदानपूर्वं सनिर्बन्धं तमादिदेश । अथ सा तं तत्थानमनयत्, यत्र पूर्वमागच्छन् वसनपिहितन्यनोऽयं विहितः । अत्र सा तच्छ्रुभ्यं वसनमपनिनाय । येन स स्वयं गृहं निर्वर्तेत । आत्मना तु गृहमुद्दिश्य चलितापि स्थित्वा, स्वगृहं प्रयान्तं तं चर्मकारं दृशा तावदनुययौ, यावत्स दृष्टिगोचरमतीतः । येन दूरगतवान्नायमिच्छन्नपि तामनुयातुं क्षमेत । शङ्कितं हि तथा—असौ कदाचिन्मम गृहं जिज्ञासुः, निभृतं मामनुसरेत्—इति ।

९. तस्मिन्नेव दिने कश्यपस्य प्रेतसंस्कारो यथाविधि विहितः । तद्भानि च तानितानि कर्माणि तथा नैपुणेनानुष्ठितानि, यथा सर्वोऽपि लोको मन्यते स्म—। यत्कश्यपः, आकस्मिकेनैव केनचिद् व्याविना प्राणानुत्सर्ज—इति ।

१०. अथौर्ध्वदेहिकादनन्तरं त्रिचतुरदिनाभ्यन्तरे, अलिपर्वा सर्वानपि गृहोपस्करान्सोदरसदनं दिवा प्रकाशमवहत् । चोरगुहाधिगतं द्रव्यराशेत् तु निखातोत्खातं नक्तं निभृतमनयत् । येन न कोऽपि तं जानीयात् । अथाल्पेनैव कालेन विधिवशान्तस्य सीमन्तिनी पञ्चत्वमगात् । ततः, अभिमतजायाविनाशदुःखितोऽसावचिन्तयत्—। दरिद्रमपि मे पूर्वगृहं गृहिणीसनाथत्वान्मम प्रीतये संवृत्तम् । नूतनमिदं पुनः समृद्धमपि भार्याहीनत्वान्न मे तोषमावहति । उक्तं हि—

वृक्षमूलेऽपि दयिता यत्र तिष्ठति तदगृहम् ।  
प्रासादोऽपि तथा हीनः कान्तारसद्वशो मतः ॥ २३ ॥

इति विमृश्य विवाहकामोऽसौ स्वजातीयसंप्रदायमनुसृत्य भ्रातृभार्या  
विधवां विधिवत्परिज्ञाह । संपन्नेन विवाहभोजनेन सर्वान्पौरान्प्रीणयामास  
च ।

११. अथ ज्येष्ठस्तस्य तनयः श्रीमतः कस्यापि वणिजः कर्मशालायां  
भूत्य आसीत् । तस्मै स कश्यपस्य पण्यशालां विततार । व्याजहार च—  
त्वं चेकेवलं सर्वात्मनोद्यमं कुर्याः प्रभूतं धनं प्राप्यसि । येन त्वं श्रीमत्सु  
गण्यतां गमिष्यसि । तथाविधेनापि त्वया भूयान्स्वेकर्त्तः साधयितव्यः ।  
तथा चोक्तम्—

मास्तं गमस्त्वं लोकेषु विश्रूयस्व स्वकर्मणा ।  
मा मध्ये मा जघन्ये त्वं माऽधो भूस्तिष्ठ गर्जितः ॥ २४ ॥

सप्तमो भागः

दस्यूनामलिपर्वगृहोपलब्धिः

को न याति वशं लोके मुखे पिण्डेन पूरितः ।  
मृदङ्गो मुखलेपेन करोति मधुरध्वनिम् ॥ २५ ॥

१. द्वित्रैर्वासरैस्ते लुण्ठका भूयोऽपि गुहामागताः । कश्यपस्य शरीर-  
मपनीतं कतिपयाश्च प्रसेविका अपहृता अपश्यन् । येन विस्मयोद्वेगस्तिमि-  
तास्ते बभूवः ।

२. अथ तेषां नायकोऽब्रवीत्—। ज्ञाताः खद्गं वयं चोराः । अस्मत्कोश-  
गुप्तिस्थानमपि परस्य विदितम् । अत्रास्माभिः कोऽपि प्रतीकारोऽवश्यं  
कर्तव्यः । नोचेत्, न केवलमल्पाल्पश आत्मनो वसुसंचयः, किंतु जीवि-  
तान्यपि नश्येयुः । अतो जीवद्विरस्माभिः प्राणानपि पणीकृत्य निजवित्त-  
हरणं रक्षितव्यम् । तथा चोक्तम्—

**स्ववित्तहरणं दद्वा यो जीवेदप्रतिक्रियः ।**

**पितरोऽपि न गृह्णन्ति तदत्तं सलिलाञ्जलिम् ॥ २६ ॥**

मन्ये, इथमिदं संवृत्तम्—। यो नरोऽस्माभिर्हतः, तेन केनापि प्रकारेण  
गुहाप्रवेशरहस्यं विदितमासीत् । ततश्च निर्गन्तुमुद्यत एव तस्मिन् भाग्या-  
देव वयं गुहां प्रत्यागताः । पश्चात् केनापि तस्य शत्रो द्रव्यं च कियदप्य-  
पनीते । तस्मादेतस्कुटं भाति—। यत्कथितस्य सहचरोऽपि प्रवेशरहस्यं  
जानाति । अतो जिजीविषुभिरस्माभिरकालहीनं स सहचरोऽन्वेष्टव्यः । एव-  
मुक्त्वा सोऽनुचरान्प्रच्छ—। कथं वात्र यूयं मन्यधे ?

३. एतस्मिन्सर्वैरपि तैः समं भणितम्—। प्रसन्नस्ते तर्कः । इच्छा-  
मश्व—। यावदस्मद्वाहस्यवेदी नरो नोपलभ्य व्यापादितः, तावदस्माभिः  
किमपि कार्यान्तरं न चिन्तनीयम्—इति ।

४. अथ चोरपतिरनुचरानाह—। वाढम् । युष्माकं मध्ये य आत्मानं  
धीरं चतुरं निर्भयं च गणयेत्, तेनाध्वगवेषं परिधाय नगरं गन्तव्यम् ।  
तत्र चान्वेष्टव्यम्—। यदि जनाः कस्यचित्पुरुषस्य, अकाण्डमरणमुद्दिश्य  
प्रलापपरा भवेयुः । एतावदुपलभ्य भूयोऽप्यन्विष्य जिज्ञासितव्यम्—। कोऽसौ  
मृतः पुरुषः, कक्ष तस्य निवासः ?—इति । एतत्सर्वमविज्ञाय, अस्मिन्व-  
स्तुनि वयं किमपि कर्तुं न समर्थाः । भूयोऽपि सोऽभाषिष्ठ—। अवधार्यतां

भोः—। यदेतस्मिन्कार्ये प्रवृत्तो नरः, अनवधानाद्वा विधिनियोगाद्वा जनैः परिज्ञातश्चेत्, सर्वेऽपि वयं हतप्राया एव । अतो युष्माभिः सर्वैरपि प्रतिपत्तव्यम्—। यद्यः कोष्ठस्मिन्साहसे प्रवृत्य वन्ध्ययतो भवेत्, सोऽस्माभिस्तक्षणं हन्तव्यः । अपीदमभिमतं भवताम्? । इति नायकेनोक्ते सर्वैरपि मोषकैः—उदारः कल्पः—इत्युक्त्वा तज्जायकवचनं सानन्दं प्रतिपन्नम् ।

५. अथ तस्मिन्साहसे नायकेन नामग्राहं कस्यापि नियोगात्पूर्वमेव तेषामन्यतमः प्रोत्ताच—। स्वयमेवाहमेतस्मिन्कर्मणि प्रथमं प्रवर्तेत् । किं च स्ववर्ग्योणां कृते स्वजीवितं संशयमारोपयामि—इति चिन्तयन्यतस्त्वयं धन्यमात्मानं कल्ये ।

६. स चोराग्रणीरितिरे च तं तस्य साहसाभ्युपगमं प्रशशंसुः । अथ स आत्मानं नेपथ्यादिभिस्तथा भूषयामास यथा न कश्चित्तं चोरं शङ्केत् । ततोऽधिपतिं च सहचरांश्चापृच्छ्य स पुरमुदिश्योदचालीत् । तत्र च, उषः-काल एव संप्राप्तः । अथ तत्र नगरे रथ्यायामितस्ततो ऋमन् स पूर्वोक्तस्य मुष्टवाहनाम्नश्चर्मकारस्य कर्मशालामपावृतां ददर्श । या यथोक्तपूर्वे तस्वामिना, अन्यापेक्षया प्रागेव प्रत्यहमपात्रियते स्म ।

७. तदा स चर्मकारः काष्ठपीठोपविष्टः, आरां करेणादाय कर्मणि प्रवर्त्तितुमुद्यत एवासीत् । यावत्स चोरस्तमुपस्थाय ‘सुप्रभातं ते भूयात्’—इत्युवाच । तं च परिणतवयसं दृष्ट्वा स बमापे—। आर्य, कथमेतावति प्रत्यूप एव कर्मणि प्रवर्त्तसे? कथमिदं संभवति—यत्वादशो जीर्णो नरः, अनुदित एव दिनकरे, गुणेन चर्म सेवितुं प्रभवति? यस्मात्त्वादशस्य जरठस्य चक्षुपी, भास्वति भृशं भासमानेऽपि नैव सीवनसमर्थे भवेताम् ।

८. एतस्मिन्मुष्टवाहः प्रत्यवदत्—। एतत्त्वदुक्तं व्यक्तं त्वामागन्तुकं कथयति । अहं हि दृशः पाठ्वान्मत्तो वर्षीयसोऽपि जनानतिशये । प्रतिजानेते—। यन्मया नातिचिराप्रागेव, इतोऽपि मन्दप्रकाशे देशो, शवः कथित्सेवनेन संहितः ।

९. ततो दस्युरसौ स्वगतं बमाषे—। अहो शोभनमापतितम् ! यत्—मया प्रथमतरमेव स एव नरो दृष्टः, यो मद्यमीप्सितं वृत्तं कथयितुं समर्थः स्यात् । प्रकाशं चोवाच—। किं ब्रवीपि ? शवः संहितः इति ? अथ शवस्य संधानेन किं प्रयोजनं स्यात् ? मन्ये, न शवः संहितः, किंतु शवाच्छादनपटः—इत्येव तत्र विवक्षितम् । चर्मकारः प्रत्याह—। मा मैवम् । यथाहं यद्वक्तव्यं तन्मनसा सम्यग्जानामि, तथा यदेव वक्तव्यं तदेव वाचा व्याहरामि । मन्ये—। सर्वमेतद्वतं वृत्तं ल्वं ज्ञातुमिच्छसि । येन जानन्नपि विपरीतमित्थं शङ्कसे । नाहं पुनरेवमतिसंधेयः । तुभ्यं च न किंचिदधिकं कथयिष्यामि ।

१०. एतदाकर्ण्य चोरस्यायं प्रत्ययो दृढतां गतः—यत् स चर्मकारस्तेन जिज्ञासितमर्थं कथयितुं प्रभवेत्—इति । अथ धनप्रन्थेर्निष्क्रमेकमादाय मुष्टवाहस्य हस्ते निक्षिप्य सोऽब्रवीत्—। भद्रमुख, तद्रहस्येन ज्ञातनमम किं प्रयोजनम् ? तथाप्येतद्दध्रुवं ज्ञातुमर्हसि यत् कथितं चेत्यात्, तद्रहस्यं न मया कस्मैचित् प्रकाशयितव्यम् । एवं सति, केवलं कुतूहलवशान्मया प्रार्थ्यसे—। महां तद्रुहं दर्शय, यत्र त्वया शवसंधानं कृतम् ।

११. अथ निष्कं तं तस्मै नवागताय प्रत्यर्पयितुं किलोद्यतः करे धृत्वा, मुष्टवाहः प्रत्यब्रवीत्—। प्रथमं तावत्, तद्रुहं तुभ्यं दर्शयितुमेव मया नेष्यते । अपरं च दर्शयितुमिच्छतापि सता, तथा कर्तुं मया न शक्यते । यतस्त-

द्वेहं नीयमानोऽहं कंचिदेशमासाद्य पटावृतलोचनो विहितः । तदवस्थश्च  
शब्दगृहं प्रवेशितः । कृतशब्दसंधानश्च पुनरपि पटावृतनेत्र एव तमेवो-  
द्देशं प्रतिप्रापितः । अतस्वमेव जानीयाः—। यदर्थं ते संपादयितुं न मया  
पार्यते ।

१२. अथ चोरो जगाद्—। बाढम् । मन्ये पुनः—वस्त्राच्छन्ननेत्रोपि  
गतपूर्वमध्यानं कियदपि गन्तुं शक्याः । अतस्वं मां तं देशं प्रापयेः, यत्र  
पूर्वं त्वं संवृतनेत्रः कृतः । तत्र प्रातं लामधुनापि पटाच्छन्नचक्षुषं विद्या-  
स्यामि । ततश्चावां, यावती रथ्याश्वोपरथ्याश्वं गतपूर्वास्त्वं स्मरेः, तावती-  
राक्रमिष्यावः । इदं च व्यवहितार्थस्यापि दर्शकं निष्कान्तरं गृहण । मन्ये—।  
मदर्थं प्रयस्यतस्तव तोषस्यापि जनकमिदं स्यात् । सर्वो हि कृतस्य परिश्र-  
मस्य कृते पारितोषिकमवश्यं लम्भनीयः ।

१३. तदा निष्कपाणिर्मुष्टवाहः क्षणं विचारयन् स्थितः—। किं मया-  
धुना प्रतिपत्तव्यम् ?—इति । स हि न वा तस्मा अभ्यागताय मार्गं  
दर्शयितुमैच्छत्, न वा तं हेमनिष्कं हातुमुदसहत । स प्राप्तपूर्वं  
सद्योलव्यं चोभावपि निष्कौ करतलगतौ स्निग्धं निदध्यौ । न पुनः  
क्षणं निश्चयमगात् प्रतिपत्तिमन्तरेण । क्षणान्तरे जातनिश्चयोऽसौ, उरो-  
निहितं स्यूतमाकृष्य विवृतमुखं विदधौ, तर्स्मिंश्च निष्कद्रियं निदधौ ।  
दातुश्च संमुखीभूय वभाषे—। अखिलो मार्गो मया स्मर्तुं शक्यः—इति  
नालमस्मि तुभ्यं प्रतिज्ञातुम् । तथापि बलवर्तीं तवेच्छामनुरुद्य यथाशक्ति  
प्रयतिष्ये ।

१४. एवं वचनमादाय स स्वकर्मशालां यथास्थितमेव विवृतां विहाय,  
तेन चौरेण सहोच्चचाल । यतस्तस्यां शालायां स्तेयार्हं बहुमूल्यं वस्त्वेव

किमपि नासीत् । अथ किंचिदन्तरं गत्वा मुष्टवाह उवाच । एतदेव तत्था-  
नम्, यस्मिन्नितोमुखस्य मम लोचने वसनपिहिते विहिते । अथ स चोरः,  
तत्क्षणं स्वकरवल्लमादाय, तेन चर्मजीविनो नयने बबन्ध । एवमन्धीकृतं तं  
स स्वहस्तेनादाय निनाय । चर्मकारोऽपि चोरस्याज्ञातमार्गत्वात्तस्य मार्ग-  
मुपदिदेश । एवं पर्यायेण परस्परप्रेरितौ तौ किंचिदन्तरमाक्रामताम् ।  
यावत्स चार्मिकः स्थितः ।

१५. स्थित्वा च सोऽवादीत्—। नाहमतः परतरं गतः—इति । एतच्च  
तदुक्तं यथार्थमेवासीत् । तदानीं हि स तस्यैव गृहस्य पुरः प्रातः, यत्र  
संप्रति सोऽलिपर्वा पुनर्भ्रां कश्यपवध्वा सह वसतिमकरोत् । अथ क्षणं  
मुष्टवाहोऽनपनीतनेत्रावरण एव स्थापितः । यावत् स चौरो गैरिकखण्डेन  
तद्रूहद्वारफलके त्रिशूलचिह्नमकरोत् । चर्मकारं चापनीतनेत्रवन्धं विश्वाय  
सोऽप्राक्षीत्—। भद्र, कस्येदं गृहम् ? स तु प्रत्युवाच—। नाहमेतत्स्वामिनं  
वेद्धि । अहं हि सुदूरचत्वरवांसी ।

१६. अथास्माच्चर्मकाराद्वौद्धव्यं किमपि नावशिष्टम्—इति मत्वा स  
तस्मै गृहगमनाय मुमोच । मुञ्चन्श्वेवाच—। वहूपकृतं त्वया मे—इति ।  
आत्मनो जिज्ञासां सफलां प्रेक्ष्य स चोरः परितुष्टः । स्वीयां सिद्धि  
वनगताय नायकाय निवेदयितुं सत्वरं प्रस्थितः । मेने च—। मदीयमिदं  
चेष्टितमाकर्ष्य मत्सहचरा अपि मया समं तुष्येयुः—इति ।

## अष्टमो भागः यतस्य वैफल्यम् ।

**शूरः शूरतरं प्राप्य बुद्धिमान्बुद्धिमत्तरम् ।  
पटुश्चापि पटीयांसं न सिद्धिं प्राप्तुमर्हति ॥ २७ ॥**

**१.** चोरचर्मकारयोः प्रस्थानात् समनन्तरमेव, किंचित् कार्यमुद्दिश्य मारजनिर्मन्दिरान्निर्जगाम । अथ निवृत्ता सा द्वारि त्रिशूलचिह्नं निर्मितं प्रेक्ष्य तन्निपुणं निरूपयामास । चिन्तयामास च—। चिह्नमिदं किमावेदयति ?—इति तर्कयन्त्या मनो मे भयविस्मयवशं जायते । मत्स्वामिनोऽशुभं ध्यायता केनापि नरेण, तं वा विडम्बयितुकामेन बालेन, चिह्नमिदं विहितं स्यात् । यथा तथा वा भवतु । मया पुनरशुभमेवोत्पश्यन्त्या तथा वर्तितव्यम्, यथा स्वामिनो मे न किंचिदनिष्ठमस्मादुत्पयेत ।

**२.** एवं विचार्य सापि गैरिकखण्डमेकमाहरत् । तेन च तद्रूपस्य पार्श्वयोः कतिपयगृहद्वारेषु तादृशमेव त्रिशूलचिह्नं लिलेख । किंतु तद्वत्तं न स्वामिने न वा स्वामिन्यै लेशतोऽपि निवेदयामास । अनेन समयेन स चोरो वनगतैर्यस्यैः समियाय । तेभ्यश्च वर्णयामास—। कियती सिद्धिस्तेनासादिता, कथं च स तमेवैकं पुरुषं प्रथममेव भाग्यतो ददर्श, यस्तेन जिज्ञासितं रहस्यमाख्यातुं समर्थ आसीत् ।

**३.** तत्कथितं वृत्तमाकर्ष्य ते सुतरां प्रीताः । तेषां परिवृद्धश्च तस्यान्वेषणैपुणं प्रशशंस । अनुयायिनां च संमुखीभूयाभाषत—। भो वयस्याः, सर्वैरेवास्माभिः सुसंनद्वैरविलम्बितं प्रस्थातव्यम् । किंत्वस्माभिः, द्विशब्दिशो वा, विविवैर्कर्त्मभिः पुरं प्रवेष्टव्यम् । मा वयं केनापि चोरा इति शङ्कितव्याः ।

प्रवेशात्समनन्तरमेव सर्वैरपि युष्माभिः प्रधानचत्वरे समागन्तव्यम् । अस्मिन्नन्तरे शुभवृत्तस्याहारकेणानेन सहचरेण सार्वं नगरं प्रविश्य तद्रेहं द्रक्ष्यामि । अनन्तरकरणीयं च निश्चेष्यामि ।

४. एष विधिः—‘प्रशस्यतरः’—इति सर्वैरप्यभिनन्दितः । अचिरेणैव ते गमनोद्यता बभूवः । अथ यथासंकल्पं द्विशत्रिशो वा विभक्ताः प्रथमगणादनन्तरं द्वित्रैः क्षणौद्वितीयो गणः, ततश्च तावतैव समयेन तृतीयः, ततोऽपि तथैव चतुर्थः, एवं क्रमेण प्रस्थाय सर्वैपि ते विभिन्नैर्वर्त्मभिर्विभिन्नकालं नगरं प्राविशन् । येन जनानां शङ्काविषयतां नापन्नाः । अथ नेता तेन वार्त्ताहरेण सह तां गृहवीथिमाससाद्, यत्रालिपर्वणो गेहमवर्तत । अथ तौ मारजन्या त्रिशूलेनाङ्कितद्वाराणां गृहाणां प्रान्तगतमेकं प्राप्तौ । मदङ्कितमेवेदम्—इति भ्रान्त्या मत्वा दूतः सद्व तन्निर्दिश्य नायकं स्वैरं वभाषे—। इदं तद्रेहमिति ।

५. किन्तु तद्रूहस्य पुरस्तौ न व्यलम्बेताम्—। नावां जनस्य शङ्का-भाजनं भवेत्—इति । अथ किंवित्पुरो गत्वा, अनन्तरे गृहे तदेव लक्ष्म लक्षयित्वा नायको दूतमप्राक्षीत्—। भद्र, कतरतद्रूहम् ? एतद्वा पूर्वे वा ? इति । स तु तद्रूहस्य तुल्याङ्कं प्रेक्ष्य विस्मयं जगाम । भूयश्च पुरो गत्वा, अनन्तरं गेहम्, तस्याप्यनन्तराणि कानिचित्, ततोऽपराण्यपि कतिचित्, तदेकचिह्नचिह्नितानि निरूपयामास । वलवद्विस्मयाक्रान्तहृदयश्च किंवक्त, व्यतामूढः संजातः ।

६. अथासौ नायकं सशपथं प्रोवाच—। मैकस्मिन्नेव गेहे चिह्नं निर्मितम् । शेषेषु तु गृहेषु तत्तुल्यं चिह्नं केन विहितम्—इति न जाने । चिह्नानां च सर्वथा सदृशत्वान्मन्त्रिर्मितं चिह्नमेव नालमसि ज्ञातुम् ।

कुतः पुनस्तदभिज्ञेयं शत्रुगेहं निर्धारयितुम्?—इति । एतदाकर्ण्य स स्तेनपतिः स्वप्रयोगं विफलं प्रेक्ष्य व्यमनायत । अकालक्षेपं च संकेतस्थानमासाद्य प्रथमदृष्टं चोरं वमापे—। यथा—वन्ध्य एवास्माकमितःप्रवासप्रयासः । यथागतं सुनिभृतमेवास्माभिर्गुहां प्रतिनिवर्त्तितव्यम्—इति ।

७. अथ प्रदोषकाले गुहायां सर्वस्मिश्वेत्राते मिलिते स दस्युनायकः किंकरेभ्यः सिद्धिविर्यस्य कारणं व्याचख्यो । तन्निशम्य तैर्निश्चितम्—। यकृतं समयमनुसृत्य विफलप्रयासोऽयं सहचरोऽस्माभिर्हन्तव्यः—इति । सोऽपि तं निर्णयं वीरवदभिनन्द्याब्रवीत्—। सर्वथा युक्तमेतन्मम । अहं हि गुरुतरावधानेन व्यवाहरिष्यं चेत् कुतो मे प्रवन्धो वन्ध्यतामयास्यत्? ततश्चासौ भूतलन्यस्तजानुरवाङ्मुखः, एकेनैव खड्गप्रहरेण लोकान्तरं प्रस्थापितः ।

## नवमो भागः चोरधुर्यप्रबन्धः

आत्मवत्सर्वभूतानि पश्यन्तः साधवोऽमलाः ।

न खलांश्चद्वद्वहुलांस्तच्चतो वेदितुं क्षमाः ॥ २८ ॥

१. यावद्गृहारहस्यवेदी नरो नासाद्य व्यापाद्यते तावदस्युचक्रं न वीतभयं स्यात्—इति विचिन्त्य अपरश्वेरस्तदन्वेषणं प्रतिज्ञातवान् । पूर्वगः सहचर इव सोऽपि तमेव चर्मकारमुपेत्य तं चोपायनेन वशीकृत्य ततश्च जिज्ञासितं गेहं जज्ञौ । तदीयद्वारे दूरोच्छ्रिते दुर्लक्ष्यदेशोऽरुणचूर्णेन लघुलक्ष्मिर्ममौ च ।

२. एवं सत्यपि, कर्म किंचिदनुग्रातुकामा वहिर्गत्वा प्रतिनिवृत्ता शश्वदप्रमत्ता मारजनिः, ताक्षर्यदृष्टिवादद्वारागतं सूक्ष्ममपि तदरुणं लक्ष्म लक्ष्यमास । यथापूर्वमिदमपि मत्स्वामिनमभिद्वित्ता केनापि नरेण विहितं स्याम्—इति शशङ्के । अथ तस्य सर्वर्णं सदृशं समाकारं च लक्ष्म दक्षिणतश्च वामतश्च प्रत्यासन्नेषु कतिपयेषु सदनेषु प्रयोकं निर्ममे । सोऽपि चोरः स्वीयां दक्षतामन्तः श्लाघमानः स्वनिवासगुहां निवृत्तः । मेने च— विपक्षलक्ष्यं ज्ञातुं ध्रुवमहं समर्थः स्याम्—इति । तदुपदिष्टस्तेषामप्रेसरोऽपि सानुगः, अस्मिन्नवसरे पाणिपतितामित्र कार्यसिद्धिं कल्यामास ।

३. ते सर्वेऽधुनापि तन्नगरं यथापूर्वमजनितजनशङ्कमेव प्राविशन् । अथ चोराविष्टाता तेन चरेण साक्षमलिपर्वणो गृहसमीपस्थां रथ्यां प्राप । किंत्वस्मिन्नपि समये पूर्वं एवान्तराय उपस्थितः । तथाहि रक्तपिष्टलक्ष्माङ्कितानि नैकानि गृहाणि ताभ्यां वीक्षितानि । येन स दस्युवरिष्ठिः परां कोटिं कोपस्याविरुद्धः । तन्मार्गोपदेशकश्च भूयसा विस्मयपरवरो जातः । अतोऽस्मिन्नपि द्वितीये वारे, असिद्धार्थानां तेषां निवृत्य गुहागमनादन्यकिमपि शरणं नासीत् । सर्वे च ते प्रतिपत्तिशून्या बभूवुः । असौ द्वितीयोऽपि मार्गोपदेश्या प्रथमगतेन सहचरेण समायातुमित्र तद्वतेनैव पथा यमावासं प्रेषितः ।

४. अथ चोराविपश्चिन्तयामास—। शत्रूच्छेदाय चैषमानः पूर्वमेकः सहचरो हतः, अधुना चायमपरः । एवमेतेषु व्यापृतेषु मद्यस्यगणो दिनेदिनेऽल्पतां व्रजन्नामशेषो भवेत्—इति शङ्के । तदलमेतदनुचरकल्पितेनोपायेनानुसृतेन । अधुना मयैवात्मना प्रबन्धो विधेयः—इति । ततोऽसौ विपक्षमार्गणकार्यं स्वयमभ्युपेयाय ।

५. अथासौ नगरं वव्राज । स्वर्णदानेन वशीकृतेन मुष्टवाहेन सार्ध-  
मलिपर्वणो गेहमाससाद । स तु तत्र कुत्रापि किमपि लक्ष्मादिकं न  
विद्यते । तद्देहस्य तु तांस्तान्विशेषान्, तस्य पुरो मुहूर्तागतानि कुर्व-  
स्तथा निरूपयामास, यथा स निश्चयं गतः—यदेतद्वृहाभिज्ञाने न जातु  
प्रमाद्यामि ।

६. भूयोऽपि विविनमासाद्य सहचरान्मेलयित्वा सोऽभाषत—। वयस्याः,  
तद्वृहं मया दृढं परिचितम् । येन वैरनिर्यातनेऽस्माकं न कोऽप्यन्तरायः  
स्यात् । इतोमुखं चागच्छता मया कोष्युपायोऽपि कल्पितः । येनास्माकं  
ध्रुवा सिद्धिः स्यात्—इति मे मतम् । तथापि तमुपायं युष्माङ्ग्रावयिष्यामि ।  
तस्मिन्नाकर्णिते ततोऽपि पटीयानुपायो युष्माकं कस्यचित्सुरेचेत् तमपि  
श्रोद्यामः ।

७. अथासौ चोरकर्णधारः, चिन्तितमुपायमनुचरेभ्यो व्याचचक्षे ।  
तैश्च—मूर्धन्योऽयम्—इयुक्त्वा सोऽभिनन्दितः । ततस्तमुपायमनुतिष्ठासुः  
सोऽनुचरानादिशत्—। समीपवर्तीनि प्रामनगराणि गच्छत, तत्र च नव-  
दशाश्वतरान्, ततो द्विगुणानि चातिमहान्ति दृतिभाजनानि क्रीणीत । तेषां  
चैकतमत्तैलेन पूरयत—इति ।

८. द्वित्रिदिनावधां तैः कुम्भीलकैः, यथापेक्षां चर्मकुम्भाश्चाश्वतराश्च क्रीत्वा  
गुहामानीताः । अनन्तरं स चोरघुर्यः, सर्वानप्यनुचरान्यथोचितैः शस्त्रैः  
संनाद्य सप्तत्रिंशति कुम्भेषु, प्रतिकुम्भमेकः, इति स्थापयामास । तेषां च  
कुम्भानां वहिर्भागस्तैलकुम्भातैलमुद्भृत्य तथाभ्यानज्ञ, यथा ते सर्वे तैल-  
पूर्णा इवाभासेरन् ।

९. ततोऽन्येद्युः प्रातरेव, पुरुषगर्भान्ससप्तविंशतं कुम्भान्, तैलगर्भं चाष्ट-  
त्रिंशं, नवदशानामश्वतराणां पृष्ठानि, प्रत्यश्वतरं द्वाविति, आरोपयांचकार ।  
ततः स चोरमुख्यो नियन्ता नाम भूत्वा, साश्वतरो नगरमुद्दिश्य प्रस्थितः ।  
तत्र च यथासंकल्पं तमःप्रसरवेलायां प्राप । तानश्वतराक्षरे मार्गान्मार्गं  
प्रेरयन्, सोऽलिपर्वणो गृहमाससाद । स तु सद्यःकृतमोजन उपद्वारदेशमेव  
धूमवर्त्ति परिपिवन्नतिष्ठत् ।

१०. स चोराविषो गृहस्याग्रेऽश्वतरान्स्थापयित्वा, अलिपर्वाणमुपस्थाया-  
भ्यर्थयामास । भद्र, दूरदेशान्मया प्रभूतं तैलं चर्मपात्रघृतं विकर्यार्थमानीतम् ।  
एतचापणे श्वो विक्रेतुमिच्छामि । अस्यां तु प्रदोपवेलायां कुत्र मया स्थेयम्,  
क वा चर्मपात्राणि स्थापनीयानि—इति निश्चेतुं न पारयामि । यतः, आग-  
न्तुकत्वात्कमपि पौरं नाहं परिचिनोमि । अतः, अत्र ममावस्थानं नातिषी-  
दाकरं मन्यसे चेत्, इमां निशामिह वसन्तं मां सोढुमर्हसि । अस्मिंस्तव  
गृहाङ्गणे सुखेन निद्रास्यामि । प्रत्यूपस्येव, अश्वतरान्विपणिं नेष्यामि । तत्र  
चान्यवणिगम्यः पूर्वमेव तैलमवतारयिष्यामि । येन मया तत्तैलं भूरिलाभं  
विक्रेतुं शक्यम् । अतः, निशावासमुद्दिश्य मदीयमभ्यर्थितं ग्रहीतुमर्हसि ।  
येन भृशं त्वदुपकृतो भवेयम् ।

११. असौ चोराध्यक्षोऽलिपर्वणा कानने विचरन्वीक्षितः, ब्रुवंश्वाक-  
र्णितः । एवं सत्यपि वणिग्वेषधारिणं तं स न वेषतो न वा शब्दतोऽप्य-  
भिजज्ञौ । अतोऽमुं मायावणिजमब्रवीत्—। एतां रात्रिमत्र प्राङ्गणे तैलभाण्डानि  
सुखं स्थापयेः । त्वं तु गृहाभ्यन्तरे तिष्ठेः । अतिथिसत्कारो हि धर्म एव  
गृहस्थस्य । किंच भवान्सूर्यास्तमनवेलायां प्रासोऽतिथिः । येन मे विशेषतः  
सत्कार्यः । उक्तं हि—

संप्राप्तो योऽतिथिः सायं सूर्योदौ गृहमेधिनाम् ।  
पूजया तस्य देवत्वं प्रयान्ति गृहमेधिनः ॥ २९ ॥

अपरं च प्रभातात्पूर्वमेव त्वया गन्तव्यम् । येन नाल्पोऽप्युपरोधो मम  
स्यात् । एवमुक्त्वा स भाष्टवाहकानामश्वतराणां प्रवेशार्थं द्वारमपावृणोत् ।  
अथ गृहदासमेकमाहूयादिदेश—। अपनीतभाष्टानेतानश्वतराणगोष्ठेऽत्रसन्दिः ।  
तत्र च प्रभूतं धान्ययवसादिकं तेभ्यो देहि—इति । एवं तेन कूटवणिजा  
पेशलोदारया वाप्या स्वार्थः संपादितः । तथा चोक्तम्—

गौर्गौः कामदुधा सम्यक्प्रयुक्ता स्मर्यते बुधैः ।  
दुष्प्रयुक्ता पुनर्गोत्वं प्रयोक्तुः सैव शंसति ॥ ३० ॥

१२. अथाभ्यन्तरं गत्वा स दासी मारजनिमाज्ञापयत्—। प्राघूर्णकार्थं स्वा-  
दूष्णमाहारं संस्कुरु । मृदुविस्तीर्णं च तल्पं कल्पय—इति । वणिजं चोपरथा-  
याभ्यधात्—। भवता प्रविश्य गृहमिदं सनाथीकरणीयम् । नाहं भवन्तं  
सर्वरात्रमङ्गोऽत्रस्थितं द्रष्टुमुत्सहे । किं पुनः शयितम् ? प्रथमं तावन्मया  
दत्तं भोजनं स्वीकुरु । अनन्तरम्....। एवंवादिनोऽस्य वचनमाक्षिप्य वणि-  
गुवाच—। अद्य भद्रारकवारे न मया नक्तं भुज्यते । अतः, अलं ते मदर्थ-  
माहारपचनेन । अन्यदातिथ्यं तु मया सानन्दं प्रतिग्राह्यम् । तदाकर्ण्य-  
लिर्मारजनिमुपेत्य प्रोवाच—। प्राघुणकोऽयं न नक्तं भुझेत् । अतस्तदर्थे त्वया  
पाको न कर्तव्यः । भूयश्च वभाषे—। श्वो महत्येव प्रत्यूषे मया स्नानाय  
गन्तव्यम् । अतो मदीयं स्नानव्रत्वादिकं पिण्डीकृत्य भृत्याय समर्पय—इति ।  
मम प्रत्यागमनकाले पेयमपि किमपि पक्त्वा धारय । येन स्नानादागतोऽहं  
तत्पिबेयम् । एतद्वचनमादाय स शश्यागारं प्रविष्टः ।

१३. अथासौ चोरपुरोगः ‘अश्वतरान्सुस्थितान्दृष्टमङ्गणं गच्छामि’—इत्युदित्वा वहिर्गतः । स हि स्वप्रवन्धस्य निर्वर्तनमुद्दिश्य सहचरानु-पदेष्टुमियेष । स गोष्ठं गत्वा ततश्चाङ्गणं निवृत्य प्रथमां कुतूमासाद्य तद्वतं चोरं स्वैरं बभाषे—। अहमत्राभ्यन्तरे शालायां स्वपिमि । तत्रस्थश्वाहं कांश्चिद्दुपलखण्डान्कुतूपरि क्षेप्यामि । तांश्चाकर्णं त्वया छुरिकया शिखरा-दारभ्य तलं यावकुतूः पाटनीया । ततश्च क्षणान्निर्गन्तव्यम् । सममेवाहम-प्यागत्य, अनन्तरकरणीयं ततोपदेक्ष्यामि—इति । शेषाण्यपि चर्मपात्राणि स एकैकश आसाद्य, तत्रगतान्पुरुषांस्तथैवादिश्य गृहान्तः प्रविष्टः ।

१४. ततो मारजनिर्दीपहस्ता तस्मै तदर्थमुपकल्पितं शयनं दर्शया-मास । प्रार्थयामास च—। अपि वस्तुना केनचिक्कार्यं भवतः ?—इति । न केनापि—इत्युत्तरमाकर्णं सा निवृत्ते । सोऽपि चोरवर्यः शश्यागारगतं दीपं निर्वाप्य, तल्पमयिशिश्ये । किं तु स्वप्रयोगनिर्वहणसमयं प्रतीक्षमाणः, उन्निद्र एव संनद्धस्तस्थौ ।

### दशमो भागः

## दासीकृतं चोरनिर्वहणम्

न पराक्रमसाध्यं यत्तदुपायेन सिध्यति ।

चोरा हता मारजन्या कथत्तैलनिषेकतः ॥ ३१ ॥

१. अथ मारजनिर्भर्तुर्निदेशमनु तस्य स्नानीयवसनादि समाजहार । भूत्याय चाव्दपालाय तदर्पयामास । अपिच तेन पेयभाष्टमधिचुह्लि

निधापयामास । अथ पेयं पचन्त्यामेव तस्यां, दीपो हसतैलो मन्दतामगात् । गृहेऽपि तैलं नासीत् । न वा वसावर्त्योऽप्यवशिष्टाः । ततः सा स्वगतम-  
ब्रवीत्—। अधुना किं विधेयम्? तैलाभावे कथं दीपज्वलनम्? तदभावे  
च कुतः प्रकाशः? अप्रकाशे च पेयं कथं संपादयितव्यम्? स्नाननिवृ-  
त्ताय च स्थामिने किमुपहर्तव्यम्?—इति ।

२. एवं मारजनि चिन्ताकुलामालोक्य, अद्वपालः प्रोवाच—। अलं  
तैलाभावमधिकृत्य पर्याकुलत्वेन । तावदङ्गं व्रज । तत्र चान्यतमाञ्चर्म-  
कुम्भातैलं किंचिदुद्धर । तन्मूल्यं हि नूनं प्रभातेऽस्मस्यामी वणिजे दास्यति—  
इति । अहो युक्तमुक्तं त्वया ! इत्युक्त्वा मारजनिस्तथा कर्तुं प्रवृत्ता ।  
अथाद्वपालो गत्वा, अलिपर्वणः शयनभवनस्यानन्तरायामेव शालायां प्रसुप्तः ।  
येन प्रत्यौपेऽवगाहार्थं प्रस्थितं गृहपतिमवगच्छेत् । तेन हि स्वामी स्वानार्थं  
गच्छन्वस्त्रहस्तेनानुगत्व्यः । मारजनिरपि तैलमाहरन्ती, रिक्तं तैलपात्रमेकेन  
करेण, दीपं चासननिर्वाणमपरेण वहन्ती, प्राङ्गणं प्राविशत् । यावच्च  
सा प्रथमं कुम्भमुपेयाय, तावदन्तःस्थितः स्तेनः स्वैरतरमप्राक्षीत् । अप्युप-  
स्थितः स समयः? यततो मन्दं भाषमाणस्यापि तत्स्य वचनं सा स्फुटं  
जग्राह । यतश्चोराणां सुखश्वसनार्थं तत्स्यामिना कुम्भानां मुखपटा मात्रया  
शिथिलिता आसन् ।

३. सा तु कुम्भतस्तैलं लघुकामा, ततो मनुजशब्दमुख्यितं निशम्य,  
विस्मयस्तिमिता बभूव । एवंगतेऽन्यदास्योच्चैः क्रोष्टव्यम् । सा तु पटुमति-  
त्वात्तरिमन्समयेऽनुक्रोशमेव युक्तं मेने । तया हि शङ्कितम्—। कोलाहले  
कृते स्थामिनो मे सकुटुम्बस्य सहदासस्य च नाशोऽवश्यंभावी । अथ तं गूढ-  
पुरुषमुद्दिश्य तत्क्षणं मन्दं प्रतिजगाद—। न सद्य एव, किं त्वचिरेण । ततः

सा द्वितीयम्, ततस्तृतीयम्, ततोऽपि तुर्यम्, एवं क्रमेण सर्वानपि चर्म-  
घटानाससाद् । तदभ्यन्तराच्च यथापूर्वमेत्र प्रश्नं शुश्राव । स्वयमपि पूर्वो-  
क्रमेत्रोत्तरं ददौ ।

४. केवलमन्तिमाकुम्भात्स प्रश्नो नोत्थितः । ततस्तमेव स्नेहं धारयन्तम्,  
अन्यांस्तु निःस्नेहानुरुषान्वारयतो विमृश्य, सोन्निनाय—। यथा—एते पुरुषाः  
प्रच्छन्नघातका भवेयुः । तैलवणिग्रुवश्चेतेषामधिष्ठाता । किं च सर्वेऽप्येते  
मस्यामिनं हत्वा तस्य सर्वस्वमपहर्तु वाञ्छन्ति—इति । तं पुनश्चोरसंकल्पं  
विफलीकर्तुं सा तक्षणमुपायमनिन्तयदयोजयच्च । तदा सा स्वगतं वभाषे—

निकृत्या निकृतिप्रज्ञा हन्तव्या इति निश्चयः ।  
न हि नैकृतिकं हत्वा निकृत्या पापमाप्यते ॥ ३२ ॥

५. सा करगतं भाण्डं तत्कुम्भत्तेलेन सत्वरं पूरयित्वा महानसं निवृत्ता ।  
तत्र बृहन्तमेकं कटाहं चुल्या उपरि निधाय, तं च तैलेनापूर्य, तस्यावो  
विपुलं दारुदहनं संदीपयामास ।

६. यदा च तत्तैलं भूशं कथितं तदा सा त्रिचतुरा दासीः प्रवोच्य  
समागमम्य ताभिः कटाहं तं युक्त्या निभृतमङ्गणं प्रापयामास । ताथु पुनः-  
स्वापाय विसर्ज । अथ कटाहात्स्मान्मनुजमारणपर्यासं कथदुष्णं तैलं  
प्रतिकुम्भं पातयामास । येन सर्वेऽपि ते गूढपुरुषा न मृतदग्धाः, किंतु  
दग्धमृता वभूवुः । यतस्तेषां कायैः प्रथमं दहनं पश्चान्मरणं प्राप्तम् ।  
एवं तानुरुषान्व्यसून्निधाय सा रिक्तं तं कटाहं महानसं निनाय । द्वारं च  
संववार । तैलकथनार्थं निर्मितं महान्तमनलमपि सा तथा संचिक्षेप यथा  
स केवलं पेयं मन्दं कथद्वारयेत् । ततः सा संवेष्टुमिव यान्ती दीपमपि

निरवापयत् । एवं तयानुष्ठिते, निशीथोचितः शमः सर्वत्र प्रब्रह्मत् । अथात्मना सा महानसगतं वातायनमधितष्ठौ । येन स्वयमदृश्या सती, सा तंतं भाविनमर्थं द्रष्टुं समर्था स्यात् ।

७. अथ मुहूर्तेनेव स स्तेनपतिस्तुत्याय, गवाक्षमपावृत्य, बहिरालोकयामास । तदा न कोऽपि मनुजश्चलति, न वा दीपो दीप्यते, नापि शब्दः श्रूयते—इत्येवं सर्वत्र व्यवगाहमानां शार्न्ति प्रेक्षांचक्रे । मेने च—। सर्वथानुकूलोऽयं समयो मम द्विपोऽवस्कन्तुम् । अथ यथासंकेतं संज्ञादानार्थं कुम्भोपरि पापाणखण्डान्प्राक्षिपत् । तांश्च कुम्भोपरि पततो द्रष्टुं तमसि नैशो नायं शशाक । तथापि तेपां प्रहारेण कुम्भतः शब्दानुत्थिताज्ञश्राव । पुरुषं तु नैकमप्युत्थितं दर्दशं । येन तन्मनो महतीं चिन्तामापदे । तदनुचरा हि, अद्यावन्नित्यं तदादेशाज्युतमात्रानन्वतिष्ठन् । अथासौ द्वितीयेन तृतीयेनापि पापाणखण्डनिचयं चिक्षेप । यथापेक्षं फलं तु न किमपि लेभे ।

८. अनेनासां सत्यमेव वलवता साध्यसेनाक्रान्तः । स निभृतमङ्गणं प्रविश्य घटमेकमुपसृत्य मन्दमवादीत्—। किं सुतोऽसि ? तदा कुम्भतः किमपि प्रतिवचनमनिशम्य, स शशङ्कं—। यथालिपर्वणो हननस्य सर्वस्वापहरणस्य च कृते कृतो मे प्रवन्धः फलेन वञ्चितः—इति । अथ सर्वानपि चर्मकुम्भानेकैकश उपस्थाय, सर्वेऽप्येते मम सहचरा मृताः—इति स मेने । कथमेते मृताः स्युः—इति तु कुम्भेभ्यः सर्वतो धूमायमानस्य तैलस्य गन्धेन, अन्तिमे च तैलस्यालपीभावेन, तस्मै व्याख्यातम् ।

९. एवं तृतीयेऽप्यवसरे स्वप्रयोगं वन्ध्यतां गतम्, किं च विशेषतः सर्वानपि प्राणसमानात्मानुचरान्व्यापादितान्प्रेक्ष्य, स शोकविहृलः सन्रोपो-

न्मत्त इव वभूव । किंतु, नातः परं मम क्षेमायात्र स्थातुम् । अहं हि परमार्थतो गृहीतः—इति विमृश्य, सोङ्घणप्राकारमारुरोह । झग्म्पां च दत्त्वा पलायांचके ।

१०. मारजनिस्तु स्वस्थानस्थितैव सर्वमेतत्तूष्णीं लक्ष्यामास । अथ सर्वे स्तिमिततां गतमालोक्य, साधु फलितो मम प्रयोगः—इति परितुष्टा सा चिन्तापगमविशदेन मनसा शश्यातलं शिश्रिये ।

११. अथारुणोदयसमयेऽलिपर्वा गृहीतस्नानीयोपकरणेनाव्दपालेन सह स्नानागारं प्रस्थितः । स रात्रिवृत्तं किमपि न जड्हौ । यतः, चोराणां प्रमथनात्पूर्वं तेषां बोधं परिहरन्त्या मारजन्या स शब्दाप्य न जागरितः । नापि पश्चात्, अप्रतिबोधाय तेषु सुतेषु । तथा हि चिन्तितम्—। अधुना सर्वथा निवारिते व्यसने किं मम स्वामिना निन्दाभङ्गं प्रापितेन ?

१२. अथ स्पष्टे प्रभाते स्नाननिवृत्तोऽलिपर्वा, तेन तैलघणिजा नाश्वतरा न वा तैलघटा यथोक्तं नीताः—इति वीक्ष्य परं विस्मयं गतः । गृहम-प्रविश्यैव मारजनिं तत्र कारणं पप्रच्छ । सा प्रत्युत्वाच—। मां तावदनुयातु-मर्हसि । जिज्ञासितं सर्वमर्थं त्वां ज्ञापयामि ।

१३. एवं प्रार्थितोऽयमङ्घणमवतीर्णः । मारजन्या च वहिर्द्वारं पिघाय, प्रथमकुम्भं नीत्वासौ प्रार्थितः—। कियतैलमत्र वर्तते—इति पश्यतु स्वामी । तथा कुर्वन्स कुम्भे तैलस्थाने पुरुषं वीक्ष्य तत्क्षणं सचकितः स्थितः । तं मारजनिरब्रवीत् । अलं भयेन । एष नरो नूनं त्वद्वधकामः, किं तु प्रागेव न संप्रति । अधुना हि, न त्वां न वा कमप्यन्यं हन्तुं प्रभवेत् । असौ हि स्वयमेव हृतो वर्तते ।

१४. एतस्मिन्स प्रच्छ—। हज्जे, किमेतद्वणसि ? सुरं कथय । सा प्रत्युवाच—एषा कथयामि । किं तु प्रथमं प्रार्थनीयोऽसि मया—। यद्भवता निभृतं स्थातव्यम् । नाल्पोऽपि शब्दः कर्तव्यः । यतः, केनाप्यस्मत्प्रतिवेशिना वृत्तमेतन्न ज्ञातव्यम् । घटान्तरेषु तावत्पश्य । अलिपर्वा तथा चकार । प्रतिघटं च परेतपुरुषमीक्षांचक्रे । अन्तिमं च कुम्भमासाय तस्मिन्नल्पावशेषं तैलं दर्दश । सर्वमेतदालोक्य स स्वप्नगतमिवार्थं पश्यन्निश्चलः स्थितः । स प्रथमं कुम्भान्, ततश्च मारजनिम्, भूयोऽपि कुम्भान्—एवं तत इतश्चक्षुषा दर्दश, मुखेन तु न किञ्चिद्व्याजहार ।

१५. अथ मनाग्मन्दीभूतविस्मयोऽसौ तां प्रच्छ—। कुत्र गतः स तैलापणिकः ? किं वृत्तं तस्य ? सा प्रत्युवाच—। किं तैलापणिकं पृच्छसि ? स तावदापणिक एव नाभूत् । किं पुनस्तैलापणिकः ? को वासौ परमार्थतः, कुत्र वा गतः,—इत्येतदपि निवेदयिष्यामि । किं तु, उष्णोदकस्नानेन त्वया श्रान्तक्षुधितेन भाव्यम् । अतः, प्रथममध्यन्तरं प्रविश्य त्वया कथिका पातव्या । उपाहारश्च कर्तव्यः । तं च सेवमानाय तुभ्यं यथावृत्तं सर्वमादितो विवरिष्यामि ।

१६. अथ तौ गृहान्तरगतौ । स चोपाहारमञ्जुप्रत । तथावस्थितं च तं मारजनिर्वहिद्वारवर्तिनो गैरिकचिह्नस्य दर्शनादारम्य सर्वं व्याचष्ट । अत्रवीच—। गुहागतेरेव चत्वारिंशता लुण्ठकेरेतैः साहस्रिकैर्भाव्यम् । त्वं तद्द्वयाभिज्ञोऽसि—इति कथमपि तैरवगतम् । त्वद्वधार्थमेव च तेऽत्रागताः—इति दृढो मे तर्कः । तेषां सप्तत्रिंशन्मितास्त्वत्र मृतास्तिष्ठन्ति । तेषां नायकः, अन्यौ च द्वौ, संप्रत्यवशिष्याः स्युः—इति ।

१७. तया हि न ज्ञातम्, यच्चोरद्वयं वन्ध्योद्यमत्वात्पूर्वमेव नायकादेशा-

त्परलोकं प्रहितमासीत्—इति । सा भूयो वभाषे— यावत् तेषामेकोऽप्यव-  
शिष्यते तावल्कुतस्ते क्षेमम् ? उक्तं हि —

ऋणशेषोग्निशेषपश्च द्विषः शेषस्तथा रुजः ।  
पुनश्च वर्धते यस्मात्तस्माच्छेषं न धारयेत् ॥ ३३ ॥

अतस्त्वया नित्यमवहितेन स्थातव्यम् । मयापि सेवकर्वमनुपालयन्त्या  
तत्र क्षेमहेतोः, सावधानं यथामति तत्तद्विधेयमेव ।

१८. एतन्मारजन्योक्तं निशम्य, तस्याश्चातुर्येण बाढेन च धैर्येण प्रह्वी—  
कृतोऽसौ तां मुहुः प्रशशंस । प्रोवाच च—। हे वीराङ्गने, त्रिवारं त्वया  
जीवितं मे रक्षितम् । अस्य प्रत्युपकारस्तु न मया कदापि कर्तुं शक्यते ।  
संप्रति पुनरिदं वदामि—। यदस्मादेव क्षणात्प्रेष्यमावान्मुक्तासि । तत्रोपकारं  
निर्यातिपितुमुचिततरं किं मयानुष्टेयम्—एतदपि चिन्तयाम्येव । मन्ये—।  
मम जीवितं लुण्ठकानामेतेषां कपटप्रबन्धेभ्यो रक्षितुमीश्वरेणैव प्रेरितासि ।  
अतोऽहमिच्छामि—। त्वया नित्यं मत्संनिधावेव स्थातव्यम् । येन, अतः  
परमपि येकेचन कूटप्रयोगा मच्छरीरमभिद्रोग्युं द्रोहिणः कल्पयेयुः, तांस्त्वं  
वन्ध्यतां नीत्वा मां गोपायिष्यसि । उक्तं हि—

पुनरावर्तमानानां भग्नानां जीवितत्यजाम् ।  
भेतव्यमरिशेषाणामेकायनगता हि ते ॥ ३४ ॥

संप्रति शवानामेतेषां निखननमेवावशिष्यते । किन्तु, अव्दपालस्य  
साहाय्येन मयैव तदनुष्टेयम् ।

१९. अलिपर्वण आरामः सुविस्तीर्ण आसीत् । प्रान्ते च घनवनराज्या  
छायावहूलोऽपि । अस्यां वनराजौ, अव्दपालेन सहालिपर्वा सर्वशवशयन-

पर्यातावकाशां दीर्घविस्तृतां गर्तामुच्चरवान् । तत्रत्याया मृतिकायाः शिथि-  
लत्वात्, तत्कार्यमचिरेणैव संपन्नम् । अथ ताभ्यां तस्मिन्भूरन्त्रे ताज्जशवान-  
न्योन्यसंसक्तपार्थान्त्रिधाय, मृदा चाच्छाद्य, गर्तोपरितङ्गं समीकृतम् । ततश्च  
ते कुम्भाश्वोरायुधानि च ताभ्यां निगृहानि । अश्वतराश्वान्तरान्तरा दासै-  
रापणं प्रापय्य विक्रापिताः । यतस्तेरलिपर्वणः प्रयोजनं नासीत् ।

### एकादशा भागः

### छद्मापणिकः

असभ्याः सभ्यसंकाशा निक्षिंशा मृदुमानसाः ।  
जिधांसवो हितपरा दृश्यन्ते कार्यतः शठाः ॥ ३५ ॥

१. अनेन समयेन चोराग्रणीर्वेनगतां गुहां प्रतिनिवृत्तः । सा तु दृढा-  
नुरागाणां प्रेयसां वीरानुचराणां विनाशेन तस्य शून्या दुर्दर्शना च वभौ ।  
येन तीव्रतरः शोकानल्लस्तन्मनसि संदुखुक्षे । सोऽचिन्तयत्—एते मदनुजाः  
शस्त्रपाणयो युध्यमाना अहनिष्पन्त चेत्, एप शोकदहनो न मामधक्ष्यत् ।  
एते पुनः पाशगृहीता विवशा इव पश्यो निर्धृणं प्राणीर्वियोजिताः ।  
एतच्चिन्त्यमानं सत्, समूलमिवोन्मूलयति मामकं मनः—इति । ततोऽसौं  
प्रत्यपकारविमुखस्य केवलं कृते प्रतिकुर्वाणस्याय्यलिपर्वणो वयस्यवधकृते  
प्रत्यपकर्तुं कृतमतिर्बभूव ।

२. कथं मया सिद्धकामेन भाव्यम्?—इति चिरं निपुणं विमृश्य स  
उपायमेकं मनसाकलपयत् । ततश्च गुहागतं शयनमधिशाय्य क्षणेन गाढं  
निदद्रौ ।

३. अथ प्रातर्ल्याय, स प्रवसतो वणिजो वेणं विद्वौ । नगरं च गत्वा भोजनागरे वासमप्रहीत् । तेन संभावितम्—यदनेन समयेन, अलिपर्वणो गृहगतं वृत्तविशेषं नगरे बहुलीभूतम्, जनानां च संलापविपरीभूतं स्यात्—इति । अतः, तच्छ्रोतुकामोऽयमनशालास्वामिनं नगरगतामचिरजातां कौतुकवर्तीं कांचिद्वार्तामपृच्छत् । स तु पृथो बहूनि वृत्तानि कथयामास । चोरहिंसां पुनरुद्दिश्य न किञ्चिदपि । ततः सोऽनुममे—यदलिपर्वणा स चोरवध्यतिकरो रहस्यमिति रक्षितः, मा तद्वृत्तस्य श्रवणेन जनानां जिज्ञासा जायताम् । मा च गुहागतां धनसंपदं तदधिगमोपायं चोदिश्यैते कामपि चर्चीं कुर्वताम्—इति ।

४. स स्तेनपतिरात्मानं दुकूलवणिजं जनेभ्यः कथयामास । उत्वाच च—पट्टवासांसि विक्रेतुं क्याचित्समीचीनया पण्यशालया मम कार्यमस्ति—इति । कंचित्कालमन्विष्य स पण्यागारमेकं परिचिक्रिये । ततु विधिवशात्कश्यपस्य भूतपूर्वाया विक्रयशालायाः पुर एव वर्तते स्म ।

५. अथायं कपटापणिको वनं निवृत्तः । गुहां च प्रविश्य, तत्र संचितानि महार्घाणि चीनांशुकानि स्वीयमध्यमारोपयामास । तानि च नगरगतं निजं पण्यस्थानमानिनाय । एवं नैकवारं विवाय, स बहून् दुकूलभारान्वां पण्यशालामवहत् । तदर्थं पुनः, स्वगुहां लोकलोचनेभ्यो रक्षन्, नक्तमेव निभृतं गतागतानि चकार ।

६. स नाम्ना कुजर्हर्षणो बभूव । आगन्तुकश्च सन्, स प्रतिवेशिव-णिक्षु भूयसा दक्षिणोदारत्वेन वृत्ते । तस्य संमुखे पण्यागरे स्थितोऽलिपर्वणः पुत्रः, न केवलं युवा दर्शनीयश्च, पटुबुद्धिरप्यासीत् । स च कुजर्हर्षणश्च, वारंवारमुद्यमगतान्विषयानुदिश्य संलापं चक्रतुः । येन तौ गच्छता कालेन मिथो वयस्यभावमिव पुष्पतुः ।

७. अथ कदाचिदलिपर्वा पुत्रस्य पण्डशालायाः समीपेन गच्छस्तां प्रविष्टः । पुत्रेण सह संभापणेन स्थितश्च । एवं हि तन्मार्गेण व्रजन्स भूयो विदधौ । स लुण्ठाकपतिरलिपर्वाण दृष्टमात्रमभिजड्हौ । गते तु तस्मिन्सोऽनभिज्ञ इव तस्य पुत्रमप्राक्षीत् । कोऽयं पुरुषः ?—इति ।

८. यूनस्तस्य मुखात्तं तस्य जनकं विज्ञाय, स स्तेनधुरीणो भूयसा जहर्प । चिनितं हि तेन—। यदेषोऽनयोः संबन्धः, चिकीर्षिते मम कर्मणि भृशमुपकुर्यात्—इति । ततः प्रभृति सोऽलिपर्वपुत्रेण सह सौहार्दं सविशेषं संवर्धयामास । तस्मै च नैकवारमुपायनानि ददौ । एवं तस्मिन्दृढसुहृदिव व्यवहरति स्म ।

९. स वणिग्युवा नैतदोच्यामास, यदेतान्यागन्तुकवणिज उपकृतानि मया प्रतिग्राहाणि, तत्प्रत्युपकारः पुनर्न कोऽपि कर्तव्यः—इति । किन्तु तस्य गृहस्य स्वल्पावकाशत्वाद्याधामनीपितं तस्यातिथ्यं कर्तुं स न प्रवभूत । तथाहि, सोऽलिपर्वणो भूतपूर्वे गृहमध्युवास । तपिता तु धनीयसो ज्यायसो भ्रातुः । अतः, स विप्रयं तमुद्दिश्य कदाचित्पितरं वभाये ।

१०. अलिपर्वा तु तनयवयस्यान्संभावयितुं न कदापि मन्दादरो बभूत । अतः स कदाचिन्मन्दवासरे स्वगृहमागतं तनयं वभापे—। श्वो रत्निवासरे वर्तते । रत्निवासरे च त्वया च कुर्जहर्षणेनापि श्रेष्ठिवरसंप्रदाय-मनुसृत्य पण्डशाला नैवोद्घाटनीया । अतः श्वः, तमुद्यमिनमात्मना सार्धं विहर्तुं नेष्यसि । निवर्तमानश्च वर्तमनैतेन गच्छन्, तं मम गृहमानेष्यसि । विधिवदामन्त्रणापेक्षया यदच्छया किल तस्य गृहानयनं सुतरां समीचीनं मे भाति । अहमपि संपन्नतरं भोजनं कल्पयितुं मारजनिमादेक्ष्यामि ।

११. अथापरेद्युः, अलिपर्वसूनुर्हर्षणमुपस्थितः । विहारार्थं च तावुभौ प्रस्थितौ । निर्वर्तनसमये स व्यवसायी युवा हर्षणं पितृगृहस्य पुरो-यायिना वर्त्मनानयत् । तद्गृहं प्राप्य प्रविष्टेऽयमभ्यागतमब्रवीत्—। प्रिय-वयस्य, भवनस्यास्य पिता मे पतिर्वर्तते । तमहमावयोः सौहार्दमधिकृत्य भूयो व्याहार्षम् । तेन च त्वत्परिचयसौभाग्यमनुभवितुं नैकवारं मनो-रथोऽपि दर्शितः । अतस्तद्गृहसविधेन गच्छन्तं त्वां, न चेदहं तस्मै नेष्यामि, ध्रुवं स महां कोपिष्यति ।

१२. अलिपर्वगेहे प्रवेशः, तेन क्षौमनैगमेन चिरवाज्ञित एवासीत् । तथाहि, एवं प्रकाशलब्धेन प्रवेशेन, स न केवलं सुखेन किं तु विनैवात्मसंदेहेन तं व्यापादयितुं पारयेत् । एवं चेतसा प्रवेशोत्सुकोऽपि, स प्रकाशमब्रवीत्—। सखे, अलं निर्वन्धेन । अनुजानीहि मां गृहग-मनाय—इति । अस्मिन्नेत्रान्तरे, अन्तर्गैहद्वारं सेवकेनापावृतम् । तेन च, अलिपर्वतनयो वयस्यमगणितप्रत्योदेशं पाणिना पाणौ गृहीत्वा मित्रभावे-नान्तश्वकर्षे ।

१३. ततोऽलिपर्वा तस्मै मायाव्यवहारिणे गरीयसा दाक्षिण्येन स्वागतं व्याजहार । बमापे च—। एष मे पुत्रः, त्वां च तावकानि च व्रह्नन्युप-कृतानि क्षाघमानः, मया बहुशः श्रुतः । ततोऽहमभ्याशंसे—। गच्छता कालेन दृढतां गतेनावयोः परिचयेन, त्वत्सविषु गण्यतामासाद्य धन्यमात्मानं कल्ययेयम्—इति । एतस्मिन्कुजः प्रतिजगाद—। मामैवम् । मदीयं खल्विदं भाग्यम्, यत्त्वत्पुत्रपरिचयो मयाधिगतः । तथा हि, एतदाक्षिण्यम्, इयं चातुरी, अदश्च मतिपाटवं, विरलं खलु यूनि लभ्यन्ते ।

१४. अथ कांचित्कालकलां संभाषणेन नीत्वा, स वणिकप्रस्थातुं

किलोतस्थौ । तमलिपर्वा पृच्छति स्म—। आर्य, एवं कृतत्वरं कुत्र गच्छसि ? त्वया त्वसकृदुपकृतमस्य मे तनयस्य । अधुना च, मया सह सकृदूक्त्वा मामप्युपकर्तुं प्रसीद । संभवेत्किल यन्मदीयमातिथ्यं भवादशस्यानर्हम् । तथापि, तदौदार्येण स्वीकुर्वता भवतानुप्राद्यमात्मानमिच्छामि । हर्षणेन प्रतिभाषि-तम्—। आर्य, एतां तवाभ्यर्थनां गरीयांसमनुग्रहं गणयामि । तथापि, कार-णेनैव त्वत्प्रणयग्रहणाक्षममात्मानं समर्थये । कथितं चेत्, कारणमिदं त्वमपि पर्यातं मंस्यसे ।

१५. ततोऽलिपर्वणा भणितम्—। भद्र, न चेदहस्यम्, कारणमेतत्क-थयिवा जनोऽयं त्वयानुप्रहीतव्यः । पण्याजीवेन प्रत्युक्तम्—। अलवणः स्वल्वाहारः पथ्याशिना मया क्रियते । निर्लवणानि च भक्ष्याणि प्रायो दुर्लभानि । अतस्तन्निर्माणार्थं क्लेशं ते परिहरता मया न शक्यते प्रार्थित-मिदमभ्युपगन्तुम् ।

१६. अलिपर्वावोचत्—। अर्किचित्करमेतत्कारणम् । त्वया च तदर्थं प्रणयो मे न प्रत्याख्येयः । प्रथमं तावत्, मद्भै निर्लवणमेव पच्यन्तेऽपूपाः । अपरं च—। यन्मांसाद्यानीयेत, तन मा लवणं मिश्रीकुरु—इति सद्य एव गत्वा सूदमादिशामि । एपोऽहं गतस्तथानुष्टातुम्—इति ।

१७. एतद्वाप्तमाण एवालिपर्वा महानसं प्रविश्य मारजनिमाज्ञापया-मास—। यदद्य त्वया भोजनसमये मांसं निर्लवणमेव परिवेष्टव्यम् । अभ्याग-तो हि निवृतलवणोऽस्ति ।

## द्वादशो भागः

# चोरनायकनिधनम्

भीतवत्संविधातव्यं यावद्भयमनागतम् ।

आगतं तु भयं प्रेक्ष्य प्रहर्तव्यमभीतवत् ॥ ३६ ॥

१. मारजनिर्गृहपतेरादेशाञ्चुतमात्रानेव नित्यं सानन्दमन्वतिष्ठत् । अद्य पुनः स्वामिसंदेशमाकर्ण्य सा मनाग्न्यमनायत । तेन समयेन हि भोज्यजातं कल्पितप्रायमासीत् । अतः, तेन संदेशेन कानिचिद्दोज्यानि तथा भूयः संपादयितव्यानि । ततः सा तं प्रतिवभाषे—। अहो विचित्र एष पुरुषः, यः पिशितं विनैव सैन्धवं सेवते ! को नामायं भवेत् ? तदर्थं भोज्यानि द्वितीयवारं पचन्यां मयि, युष्माकं भोजनमतिचिरस्थापितत्वात्, शीतं च रुच्येतरच्च जायेत—इति । अलिपर्वा प्रलयुवाच—। अयि मारजने, अलम-परितोषेण । स खलु शुचिव्रत आर्यजनोऽस्ति । अस्मिन्समये त्वया मदु-क्तमनुष्टातव्यमेव ।

२. एवमाङ्गसेयमकामतोऽपि स्वाम्यादेशं निरवर्तयत् । कोऽयं लवणद्वेषी स्यात् ? अहमेनं पश्याम्येव—इति सा स्वगतं बभाषे । तथा हि निर्ल-वणाशी पुरुषो न दृष्टपूर्वः, न वा श्रुतपूर्वोऽपि । अतः समाप्ते महानसव्यापारे, भोजनपीठेषु चावदपालेन निहितेषु, भोजनपात्राण्युपरितर्नीं भूमि नय-तस्तस्य सा साहाय्यमकरोत् । एवं व्यापृता सा तं कुजर्हर्षणं निपुणं साव-काशं च निरूपयितुमलमासीत् ।

३. दृष्टमात्रं तं कृतवेषान्तरमपि सा चोरनायक इत्यभिज्ञौ । निपुण-तरं च विलोक्य, तेनान्तःप्रावारं गूढधृतां कृपाणीमपि लक्ष्यांचकार । तदा

सा स्वगतं बभाषे—। अत्र नास्त्यणीयानपि विस्मयस्यावकाशः, यदमुना  
दुरात्मना मत्स्वामिनो मन्दिरे लवणं न भोक्तव्यम् । यस्य हि लवणं भुज्यते  
तत्प्राणग्रहणमतीवाधर्घ्यम् । उक्तं हि—

### भुज्यते यस्य लवणं तद्विंसा गुरु पातकम् ।

इदमेव वचनं स्मृत्वा मत्स्वामिवधकामेनानेन लवणभक्षणं वर्ज्यते । अहं  
पुनरेन ध्वस्तमनोरथं विधास्ये ।

४. अथ मारजनिर्भोजनशालां प्रति भोज्यजातवहनेऽप्यब्दपालस्य  
साहायकमनुतष्टौ । तत्स्वामी प्राघूर्णकेन सह यावद्भूज्ञानः स्थितः, तावत्सा  
स्वामिनं चोराततायिनस्तस्मादक्षितुं कमपि निपुणमुपायं सर्वात्मना चिन्त-  
यति स्म । अथ भोजनादूर्ध्वं सा गृहपतेरभ्यागतस्य च पुरः कानिचि-  
त्कलानि मद्यविशेषांश्च स्थापयामास । ततोऽब्दपालेन सह भोक्तुं किल  
पाकागारं प्राविशत् ।

५. तदा कुर्जहर्षणः स्वगतमवादीत्—। अयं प्राप्तः स चिरकाङ्क्षितः  
समयः । अहमिमं पितरमेतं च तत्पुत्रं, उभावपि मद्यं प्रकामं पाययित्वा  
विचेतनौ विधास्यामि । तथाविधं च जरठमिमं लीलया परलोकं  
विसर्जयिष्यामि । एवं कुर्वन्तं दस्युचक्रवर्तिनं मां निवारयितुं का शक्ति-  
रमुष्य क्षीरकण्टस्य बालस्य ? ततश्च परिवेष्टि दासे पाचिकायां च दास्यां  
महानसे भोजनव्यग्रयोः सुतयोर्वा सतोः, मया यथापूर्वं पलायनेनात्मा  
रक्षितुं शक्यः ।

६. किं तु, एतत्स्य चिकीर्षितं मारजन्या तर्कितपूर्वमेव । अतस्तस्य  
निर्वहणं व्याहन्तुं सोद्यता बभूत ।

## नाधर्मो विद्यते कश्चिच्छ्रून्हत्वाततायिनः ।

—इति व्यासवचनं स्मरन्ती सा भोजनाय महानसमगत्वा, स्वयं नृत्याङ्गनावेशं निपुणमधारयत् । मुखमपि च्छब्दमुखेनाच्छादयत् । मध्यभागं च रजतरशनया पर्यवृणोत् । तत्र च मणिमण्डितमुष्टि कृपाणिकामासजत् । एवमात्मना संनद्धा सा, अद्वपालमादिशत्—। एहि, मृदङ्गमादत्स्व । आवां यथा भूय एकाकिनमेव स्वामिनं तथाद्य सतनयातिर्थिं तं नृत्तगीताभ्यां विनोदयिष्यावः ।

७. एवमाङ्गसोऽन्दपालः, मारजन्यानुगतः, मृदङ्गमादाय तद्वादनपरो महानसान्निश्चकाम । विश्रामागारं च प्राप । तत्र च द्वारदेशे स्वामिनः प्रवेशानुज्ञां प्रतिपाल्यन्स्थितः ।

८. अथालिपर्वीवाच—। प्रविश रे मार्दिङ्गिक । हे मारजने, दर्शय निजकौशलमतिथयेऽस्मै । येन स कौशलं ते परीक्षेत—इति । ततो मायाबणिजमुद्दिश्य तेन भणितम्—। अस्य विनोदस्य कृते न कोऽपि धनव्ययो मया कृतः । एषोऽस्मद्गृहदासैरेव सर्वथा संविहितः । अत्र पात्रे अद्वपालो मारजनिश्च । प्रथमो मे परिवेषकः, द्वितीया च पाकशालाध्यक्षा । मन्ये—। एतौ तत्र रञ्जनाय क्रमेयाताम् ।

९. तदा तत्संगीतकमर्कितोपस्थितं प्रेक्ष्य हर्षणश्चिन्तामाविशत्—। कथमधुना निर्वहाम्यात्मसंकल्पम् ? अथवा, कृतं चिन्तया । अद्यायं प्रयोगो मया नानुष्ठितश्चेत्, न तावता गरीयसीं क्षर्ति कल्यामि । यतोऽहमलिपर्वपुत्रेण सार्धं समृद्धतरसौहार्दो भविष्यामि । ततश्च भविष्यति कदापि मया सिद्धप्रयोगेण भाव्यमेव । अतः किमनेन संगीतेनान्तरायेण ? प्रवर्ततां

नामेदम्—इति । अथ प्रकाशमाह— महानयं मयि त्वानुप्रहः, यदित्थम-  
भ्यागतं मामाराधयितुं प्रयतसे । अतो मयापि च्छन्दस्ते न व्याहन्तव्यः ।

१०. अतिथिना सार्वे प्रवर्तमानं स्वामिनो भाषणं समाप्तं प्रेक्ष्य,  
अब्दपालो मृदङ्गं वादयितुं गातुं च प्रवृत्तः । कलाकुशला च मारजनि-  
र्तनपरा, गानसमकालं पादन्यासं कुर्वती, स्वामिनं स्वामिसूनुं च  
भृशमावर्जयामास । कुजर्हणः पुनः वैरसाधनमुद्दिश्य प्रबन्धकल्पनेन  
व्याक्षितचेतास्तस्यां नात्यादतो दृष्टः ।

११. अथ कंचित्कालं नर्तिवा मारजनिः, रशनागतां कृपाणीमाचकर्प ।  
तया च कदाचित्स्वामिनः, कदाचिच्चाभ्यागतस्य वक्षो लक्ष्यांचकार ।  
भूयथ स्वकीयमप्युरः, तेन भेत्तुमिवेद्यतमानमदीदृशत् ।

१२. एवं कंचित्समयं नीत्वा सा, अब्दपालस्य हस्तान्मृदङ्गमाञ्छिनत् ।  
अथ तं वामेन पाणिना कृपाणिकां च दक्षिणेन धारयन्ती सा, अलिपर्वणः  
पारितोपिकं किल प्रार्थयितुं चक्राम ।

१३. तदा परिवृत्ततले तर्स्मिन्दर्थर्मवादित्रे, अलिपर्वणा हिरण्यदीनारः  
पातितः । तत्तनयेनापि तथैवाचरितम् । तदालोक्य कुजर्हणोऽपि तामा-  
त्मनः पुर आयान्तीं प्रेक्ष्य, निजोरसि पटान्तर्गतां धनभत्तिकामाक्रष्टुं प्रवृत्तः ।  
येन तस्ये प्रीतिदानं दद्यात् । यावच्चासौ वामेन हस्तेन भत्तिकां धृत्वा  
दीनारनिष्कासनार्थं हस्तमपसव्यं तत्र प्रवेशयति, तावदेवेत्यं व्यापृतोभयहस्तं  
तं मारजनिश्चुरिकाप्रहोरेण भिन्नहृदयं चकार ।

१४. एतदालोक्य पितापुत्रावुभावपि भयविस्मयाक्रान्तौ प्रोच्चैश्चुकुशतुः ।  
पिताब्रतीत्—। दुर्भगे, किमिदं त्वयानुष्ठितम्? अतिथिमेन घातयन्त्या त्वया,  
अहमपि सान्वयो घातितः ।

१५. सा प्रत्याह—। मा तावद् । मया हि न तव नाशः, किं तु तव च त्वकुटुम्बस्य च रक्षणमेव विहितम् । अथ तया कुजहर्षणस्य प्रावारमप्सार्य तदन्तर्गुतो मण्डलाप्रः स्थामिने दर्शितः । भणितं च—पश्य, नायं सुहृद्, किंतु दुर्घटेव, यस्त्वया भोजितः । वदनमस्य निपुणं निभालय । येन त्वमेन तैलवणिजमभिज्ञास्यसि । अयमेव दस्युनायकः । भूयश्चावधारय—यथा—त्वद्द्वेषेन लवणमक्षणं यहतो वर्जितम् । किमत्र कारणं स्यात्? किमन्यत्? इदमेव यहृत्वणं चेत्वदीयमवने तेन खादितम्, न त्वं तेन हन्तुं युज्येथाः—इति । यदैव त्वया लवणनिवृत एषोऽभ्यागतो मम कथितः, तदाप्रभृत्येव तमनु जातशङ्केवामूर्यम् । उक्तं हि भगवता व्यासेन—

**अशिष्टाः शिष्टसंकाशाः शिष्टाश्चाशिष्टदर्शनाः ।**

**दृश्यन्ते विविधा भावास्तेषु युक्तं परीक्षणम् ॥ ३७ ॥**

किं च तद्वदनदर्शनेन तु तक्षणं तमभिज्ञाय मया तर्कितम्—। यदेष तवाशुभं व्यायति—इति । तथा चोक्तम्—

**आकारश्छाद्यमानोऽपि न शक्यो विनिगूहितुम् ।**

**बलाद्वि विवृणोत्येव भावमन्तर्गतं नृणाम् ॥ ३८ ॥**

एवं त्वद्व्यार्थिनमेन व्यापादयन्त्या मया युक्तमेवाचरितम्—इति त्वमपि ज्ञास्यसि । तथा चेयं व्यासभणितिः—

**यस्मिन्नथा वर्तते यो मनुष्यस्तस्मिंस्तथा वर्तितव्यं स धर्मः ।**

**मायाचारी मायया वर्तितव्यः साध्वाचारः साधुना प्रत्युपेयः ॥ ३९ ॥**

१६. अथालिपर्वा चिन्तयामास—। इदानीमपि पूर्ववदहं मारजन्यैव चातुर्येण दाक्ष्येण धैर्येण च मृत्युमुखान्मोचितः । अतो दासीभावान्मोचित-पूर्वमेनां स्तुषापदमपि किं न लम्भयेयम्? उक्तं हि—

**विषादप्यमृतं ग्राहमेध्यादपि काञ्चनम् ।  
नीचादप्युत्तमां विद्यां स्त्रीरत्नं दुष्कुलादपि ॥ ४० ॥**

तां चावादीत् । वत्से मारजने, नूनं त्वया बहूपकृतं मम । नातिचिरात्माक् प्रेष्यमावान्मोचयता मया भणितैव त्वम्—। यथान्यदपि पारितोषिकं मत्तः प्राप्यसि—इति । अयं च संप्राप्तः समयस्तद्वितरीतुम् । अद्य तां मस्तुषापदमारोपयितुमिच्छामि ।

१७. अथासौ पुत्रस्य संमूखीभूय बमाण—। अद्ययावत्त्वं मदाज्ञापरोऽभूः । येनाधुनापि त्वं मद्वचनमाश्रुत्य जन्मदासीमपि मारजनिमेतां भार्यालिनाभिनन्देः । इदं तु प्रमाणनिरपेक्षमेव यत्कूटवणिजा हर्षणेन, मद्वधमेव संकल्पयता त्वं वयस्यभावं लम्बितः । एतदप्यभूमिः संशयस्य—यन्मां प्राणैर्वियोज्य स लामप्यथ निशायां प्राणैर्व्ययोजयिष्यत् । एवमेतत्प्राप्नोति यन्मारजन्या न केवलं मदीयं, किं तु खदीयमपि जीवितं परिरक्षितम् । अतः, चतुरोपकारिणीमिमां भुजिष्यां त्वद्वृत्वं नारोपयामि चेत्, युक्ताननुष्ठानात्सर्वथा वाच्यमात्मानं विदध्याम् । उक्तं हि—

**कनकभूषणसंग्रहणोचितो यदि मणिस्त्रुपुणि प्रणिधीयते ।  
न स विरोति न चापि न शोभते भवति योजयितुर्वचनीयता॥४१॥**

१८. पितृवचसोऽस्मात्पूर्वमेव, अलिपर्वपुत्रो मारजन्याश्वातुर्येण हृत-प्रीतमना आसीत् । तथा चोक्तं भारविणा—

**कमिवेशते वशयितुं न गुणाः ?**

किं तु श्रीमतः श्रेष्ठिनः संभूतत्वान्, जन्मतोऽनुगतदासीभावां तां कामयितुं नोदसहत । अधुना तु दासीभावे निवृत्ते, अन्यैव वनितासौ संपन्ना । किं च—

## यत्रैव मनसः कामस्तत्रैव पितृचोदना ।

इति मत्वायं तत्क्षणं सानन्दं तदाज्ञाविधानोद्यतमात्मानं निवेदयामास ।

१९. अथ तौ पितापुत्रौ, निखातपूर्वाणां चोरशत्रानां सविव एव, अन्तर्गते तदग्रणीशरीरं शाययामासतुः । किंच तमर्थं तथा निभृतं निर्वित्यामासतुः, यथा नैकोऽपि प्रातिवेशिको लेशतोऽपि तदभिज्ञो वभूव । अथान्यस्मिन्दिवसे, तथानन्तरेषु च केषुचिकुजहर्षणं पण्यशालामपावरितुमनागतं प्रेक्ष्य, जनाः ‘कुत इदम्?’ इति व्यस्मयन्त । किन्तु गच्छता कालेन तद्वत् सर्वमपि तैर्विस्मृतम् ।

२०. ततः कतिपयदिवसापगमे, मारजन्यालिपर्वणयोर्विवाहो निर्वृत्तः । तन्निमित्तं चालिपर्वणा सुसंपन्नं भोजनं ज्ञातिभ्यो दत्तम् । तथा चोक्तम्—

**संभोजनं संकथनं संप्रश्नोऽथ समागमः ।**

**एतानि ज्ञातिकार्याणि न विरोधः कदाचन ॥ ४२ ॥**

तदा सर्वैरपि भगितम्—। अहो उचितमाचरितमलिपर्वणा, यजन्मदास्यपि मेघाविनी शीलवती मारजनिर्दास्यादुद्धृत्य स्तुपात्वमारोपिता ! यतः संबन्धस्यास्य परमार्थेहेतुस्तेषामज्ञात एवासीत् ।

२१. अथ वर्षं यावदलिपर्वा चोरगुहां नैवागमत् । दीर्घेऽस्मिन्नन्तरे कामपि चोरबाधामनुपस्थितां प्रेक्ष्य भूयोऽप्यसौ वाजिना तद्वुहां प्रापत् । गुहाया निकटेऽश्वादवतीर्य तत्र नराणां तुरगाणां वा पदमुदा अनालोक्य, स वीतभयमात्मानं मेने । अन्तः प्रविष्ट्वा स उन्निनाय—। यदा कौशेयभाराश्वोराप्रण्या विक्रयार्थं पुरं नीताः, तदाप्रभृति न कोऽपि नरो गुहान्तः प्रविष्टः—इति ।

२२. अथासौ पुनरप्यात्मगतं जगाद्—। सर्वेऽपि चोरा ध्रुवं ल्यं गताः ।  
गुहाप्रवेशरहस्यं च मद्वर्जे न कोऽप्यन्यो जानाति । येन समग्रस्यैतावतः  
कोशस्य, अहमेवासाधारणः स्वामी । एनमहं यथाकामं भोक्तुमीशो । ततः,  
तेनात्मना सार्थमानीतो महान्स्यूतः स्वर्णमुदाभिर्निरन्तरं पूरितः । प्रच्छन्नं  
च पुरं प्रत्यानीतः ।

२३. केनचित्कालेनालिपर्वणा स्वतनुजस्तामटवीं नीत्वा गुहारहस्यं  
ज्ञापितः । स तनयोऽपि विपुलां तां संपदं चातुर्येणोपयुज्ञानो भुज्ञानश्च  
गच्छता कालेन ननराघ्यक्षपदं प्राप्तः । सोऽपि पितरमनुकुर्वस्तद्रहस्यं स्वीयं  
पुत्रमुक्तवान्, सोऽपि स्वीयम् । अनया परंपरया तद्गुहारहस्यं बहुलानि  
वर्पाणि यावदलिपर्ववंशजा जडः । तद्गुहागतानि सर्वाणि महार्घाणि वस्तूनि  
शनैःशनैरात्मसाच्चक्रः । एवं क्रमेण गुहान्तर्वर्तीं स धनसंचयः प्रचुरो-  
प्यस्तमितो वभूव । तेनैव समं तद्रहस्यगोपनप्रयोजनमपि । यतः खल्वहं  
कथामिमामामूलादलिपर्ववंशजांद्वितुं युष्मभ्यं च निवेदयितुं प्राभूवम् ।

२४. अथ, अतिप्रभूतोऽपि चोरसंचितो धनराशिः कालेन क्षीणतां  
गतः—इत्यालोच्य स्मरामि भगवतो व्यासस्य वचनम्—

सर्वे क्षयान्ता निचयाः पतनान्ताः समुच्छयाः ।  
संयोगा विश्रयोगान्ता मरणान्तं च जीवितम् ॥ ४३ ॥

इति समाप्तेयं चोरचत्वारिंशी नाम कथा ।

## NOTES.

—:o:—

**Chapter I. Paragraph 1.** सर्व तरति कोशवान्—a rich man can surmount any difficulty. 2. इश्यतां इ.—to be seen. 3. एभिः दस्युभिः भाव्यं—these must be bandits. 5. प्रकाशतां इ.—to be lit up. 12. भयाय न संवृत्तं—caused no fear. **II.** 4. वृक्षन्छेदनेन प्रयोजनं न स्यात्—there would be no need of cutting trees. मनोरथः संपत्तव्यम्—the desires shall be realised. 7. धनेन माननो ज्ञातेन किं?—what is the good of knowing the amount of money ? मम अर्थः संपदेत—my purpose will be served. त्वं कालप्रतीक्षां कारिता—you were made to wait. **III.** कोटिद्वयोपेतं धनुः लक्षाय प्रणतं—furnished with the two ends, the bow bent for hitting the mark ; the other implied sense being—possessed of two crores of Rupees, the bow bent to aim at ( securing ) a lac (more) 1. अनुगृहीतास्मि भवत्या मान ददत्या—I thank you for your lending me the measure. 8. जातस्याजननं नास्ति—there is no undoing what has been done. **IV.** 3. चिरं अस्थास्यत्—would have long stopped there. 5. मन्त्रः अस्य न उपस्थितः—the spell did not occur to him. 8. समुचितं स्थानमिति कृत्वा—taking it for the right place. 11. द्विधा कल्पनीयः—should be cut in two. **V.** 3. एतद् देवरोक्तम्..... जातं—the moment they were heard, the words of her brother-in-law dispelled her doubts and comforted her. **VI.** 4. तस्य सुप्रातं आशंसे—wished him Good-morning. तस्य संतोषः न अहीयत—contentment never left him.

10. प्रीतये संकृतं—gave delight. मा अस्तं गमः=मा अस्तम् (अ-) गमः=मा अस्तं गच्छ. The stanza means—Do not become a non-entity among the people, but gain celebrity by your deeds. Remain not at the lowest, neither low, nor even in the middle; but remain top-most widely known. **VII.** 2. प्राणान् अपि...रक्षितव्यं—a man should preserve from loss, his money even by endangering his life. प्रत्यर्पितुं किल उद्यतः—prepared as it were to give back. न अर्थं ते संपादयितुं मया पार्यते—it is beyond my power to do your business. 12. पारितोषिकं लम्भनीयः—should be given the reward. 13. तं हातुं न उदसहत—could not lose it. 16. बहु उपकृतं त्वया मे—I thank you much. **VIII.** 4. शंकाविषयतां न आपन्नाः—were not suspected. **IX.** 10. इह वसन्तं मां सोडुं अर्हसि—please allow me to stay here. 12. त्वया प्रविश्य गृहमिदं मनार्थाकरणीयं—do me the favour of entering the house. पैयं पक्ष्या धारय—keep ready the cooked drink. **X.** 2. अन्यदास्या उच्चैः कोश्यव्यं—another maid would have cried aloud. 6. पैयं मन्दं कथत् धारयेत्—would keep the broth simmering. 8. प्रवन्धः फलेन वञ्चितः—the plot proved fruitless. 9. परमार्थतो गृहीतः—was truly known. 11. तेषां वोधं परिहरन्ती—lest she should rouse them. अप्रतिवोधाय तेषु सुसेषु—when they went to sleep never to wake again. 17. शेषं न धारयेत्—should not suffer the remainder to remain. त्वया अवहितेन स्थातव्यं—you should be on your guard. **XI.** कार्यतः हितपराः दद्यन्ते—appear friendly when it suits their purpose. 4. पञ्चशालया मम कार्य—I am in need of a shop. 6. मिथः वयस्यभावमिव पुपुष्टुः—behaved somewhat friendly towards each other. 7. संभाषणेन अवस्थिताः—stayed talking.

14. प्रस्थातुं किल उत्तस्थौ—rose as if to depart. **XII.** 8. रजनाय  
 क्रमेयातां—would serve to amuse. 15. नचापि न शोभते—does  
 not fail to shine. यस्मिन् यथा etc....साधुना—with goodness.  
 The stanza means---It is a duty of a man to behave towards another as he does towards himself.  
 A dishonest person should be dealt with cunningly and an honest person should be dealt with fairly.



## Glossary of difficult words.

—: o :—

- अकाण्डमरण—sudden death. आनिः—anxiety.  
अकालहीनं—without loss of आरा—a shoe-maker's awl.  
time. इतोमुख—*adj.*—facing this  
अगदभिपूज् *m.*—a physician. direction.  
अङ्गारकारकः—a charcoal- उदारचरित—generous.  
burner. उन्मूल्यति—*cl.* 10.—to root  
अनन्तर *adj.*—adjacent, out, to pain extremely.  
next. उपरोधः—disturbance, in-  
*adv.*—Then, after that. convenience.  
अनुगतदासीभाव *adj.*—slave for- उपस्करः—an article of furni-  
ever. ture.  
अनुतिष्ठानु—wishing to per- एकायनगत—bent upon a sin-  
form. gle object.  
अनुरुप्य *ind.*—in pursuance of. कष्टगत—known by heart.  
अन्ध-तमसं—pitchy darkness. कतिमुद्र—consisting of how  
अन्वयः—a race, a line. many coins ?  
अमल—pure, honest. कर्मशाला—a work-shop.  
अमेघ्य—feces, filth. कल्पः—a proposal, scheme.  
अर्थे with प्र—to request, to काक्तालीयवत्—accidentally.  
seek. कालक्ला—a short space of  
आकारः—expression of the time.  
face. कियता-अपि—to some extent.  
आततायिन् *adj.*—a despera- कुडवः—a measure of grain.  
do, one reckless of his कुतू *f.*-leather vessel for oil.  
life.

कृ with सम्—to prepare, to cook.	चेष्टिं—a deed, feat.
कृत्यभारः—responsibility.	छन्दः—a whim, pleasure.
कृपण—wretched, poor.	छद्मवहुल—deceitful.
कृष्—कर्षति—to lead.	छद्मसुखं—a mask.
क्षति <i>f.</i> —harm, loss.	जतु—lack.
क्षयः—ruin, a house.	जातं—entirety, the whole.
क्षिप् with आ—to cut short, to interrupt.	जातरूपं—gold.
क्षिप् with सम्—to reduce, to lessen.	जिज्ञासा—search, quest.
क्षीरकण्ठ—too young, infant.	जिजीविषु—wishing to live.
क्षौम—silk. <i>adj.</i> —made of silk.	जुष्-जुषते—to enjoy, to take.
गम् <i>caus.</i> —to bespeak, to indicate.	ज्ञा with अभि—to recognize.
गर्भेश्वर—born rich.	ज्ञा with प्रति—to promise, to vow, to declare solemnly.
गैरिक— <i>a red mineral, गेर.</i>	ज्ञम्पा—a <i>jump</i> , a leap.
गो <i>f.</i> — <i>a cow, speech, an organ of sense.</i>	तार्थ्यः—a vulture.
गो <i>m.</i> — <i>a bull.</i>	तिरोहित—vanished, out of sight.
चक्र— <i>a multitude.</i>	त्रिपु—tin.
चर् <i>caus.</i> —with वि— <i>to think, to hesitate.</i>	दुर्लह—difficult to guess, in- conceivable.
चर्मसेविन् <i>m.</i> — <i>a cobbler.</i>	दृति <i>f.</i> —leather.
चल् with उद्— <i>to set off.</i>	द्वारफलकं— <i>a door-leaf.</i>
चापल— <i>rashness, officious- ness.</i>	धनग्रन्थिः— <i>a purse for money.</i>

धा with अति-सं—	to deceive, to over-reach.	परिग्रहः—a possession, a wife.
with सं-नि—	to be present or near.	परिच्छेदक्षम—measurable.
with सं-वि—	to prepare.	परिवृद्धः—a leader.
धूमवर्ति <i>f.</i>	—a cigar.	पश्चिम—hinder, lying at the back.
धूमायते ( a नामधारु )—	to give out fumes.	पाटवं—skill, healthy condition.
नाम <i>ind.</i> —	by name, surely, falsely.	पालयति with प्रति—to wait for.
निकृति <i>f.</i>	—knavery, a trick.	पुरुषार्थः—man's efforts.
निचयः—	a store, a heap.	पेशलोदार—sweet and generous.
निर्दर्शनं—	an illustration, an example.	प्रकाश—open, known.
नियन्त् <i>m.</i> —	a driver.	प्रकाशलब्ध—open, not concealed.
निर्वर्तनं—	carrying out.	प्रच्छन्नधातकः—an assassin.
निर्वापयति <i>caus.</i> —	to put out.	प्रजावती—a brother's wife.
निर्विशेष—	the same as, not different, equal.	प्रतिपत्ति <i>f.</i> —a remedy, a measure.
निलयः—	a hiding-place.	प्रतिश्रवण—a promise.
निषेधः—	prohibition.	प्रत्ययः—a belief, conviction.
निखिंशा—	cruel, merciless.	प्रत्यादेशः—refusal, reluctance.
निःश्रेणि <i>f.</i> —	a ladder.	प्रत्यायनं—convincing another.
नी with उद्—	to infer.	प्रपातः—a precipice, cliff.
पद with प्रति—	to do, to act.	प्रसन्न—pleased, right, suitable.
पराभ्युहः—	the being guessed by another.	

प्रसेविका—	a bag or purse.	any potent medicine of a particular shape.
प्रस्तावः—	an introduction.	माया—fraud, deceit.
प्रहृ—	bent towards, favour- able to.	मायावणिज्—a false mer- chant.
प्राकारः—	a rampart, a wall.	मारजनि <i>f.</i> —a proper name.
प्रेतसंस्कारः—	the funeral.	मार्गण—search, inquiry.
फूलकारः—	sobbing.	मुखरः—a leader.
वहुल—	full of, replete.	मुखस्यूतः—the corn-bag for the horse.
वाढ <i>adj.</i> —	firm, strong.	मूर्धन्य—capital, excellent.
ind.—	yes.	यत् <i>caus.</i> with निट्—to re- venge, to pay back, retaliate.
°त्रुच <i>adj.</i> —	in name only, unworthy.	यदिकिल—perchance.
भद्ररकः—	a king, the sun.	यवसं—grass, fodder.
भल् with नि <i>cl.</i> 10.—	to observe minutely.	यातायातानि <i>plu.</i> —going to and fro.
भविका—	a leather bag.	यावत्सूक्ष्मं—as accurate as possible.
भुजिष्ठा—	a female slave.	युगपर्ययः—the revolution of an age.
भू—	with प्र—to be able, to command, to have mastery over.	स्म् with उप— to stop, to die.
भूरिलाभं—	at a great profit, profitably.	रसायनं—a tonic, an invigor- ating medicine.
मण्डलाग्रः—	a dagger, poniard.	रुच्य—palatable.
मनीषितं—	the desired object, desire.	लक्ष्मन् <i>n.</i> —a mark, sign.
महानसं—	the kitchen.	
मात्रा—	a small quantity,	

वनराजि <i>f.</i> —a growth or line of trees.	व्यवसायिन् <i>m.</i> —a merchant.
वसावर्ति <i>f.</i> —a wax candle.	व्यवहित—hidden, intercept-ed.
वस्तुतः—actually, in fact.	व्याक्षिम—distracted, uneasy.
वाच्य—censurable.	शिलोच्चयः—a hill.
वाग्व्यवहारः—an oral discussion.	शी with अनु—to repent.
विडम्बयति ( <i>cl. 10</i> )—to mock.	श्रु with आ—to obey.
विधिवत्—formal, regular.	संविभागः—a share.
विपणि <i>f.</i> —a market.	संशयः—a doubt, danger, risk.
विपर्ययः—the reverse of a thing.	संकेतस्थानं—a meeting-place.
विमनायने (a नामधातु) —to be sad.	संनद्द—prepared, ready.
विपुलावकाश—spacious, wide.	संपन्न—fulfilled, rich.
विंश् with सं—to sleep.	सम—at the same time.
विशेषः—a particular, or special feature.	सर्वामना—whole-heartedly.
विष् with परि <i>cl. 3 U.</i> —to serve as food.	गविधं—vicinity.
वृज् with आ <i>caus.</i> —to win over.	साटोप—pompous, imposing.
वृत् <i>causal</i> with वि-परि—to revolve in the mind, to think over.	साधारण—common.
वेदिका—a raised piece of ground, a dais.	साहसिकः—a desperado, a reckless fellow.
व्यतिक्रः—an incident.	सिद्धार्थ—who has gained his object.
	सुस्मृष्टित—tried to be recollected.
	सूर्योद—brought by the Sun, arrived at sun-set.
	स्कन्दराजः—the god of robbers.

स्तेयार्ह—fit to be stolen.

स्था-तिष्ठति—to stop while walking.

स्तेहः—affection, oil.

हन्ते—a vocative particle.

ह with अभ्यव—to eat.

,, with व्यव—to deal.

,, with व्या—to speak.




---

Printed by M. N. Kulkarni, at the Karnatak Printing Press,  
318 A, Thakurdwar, Bombay No. 2

and

Published by A. W. Barker, Manager, Messrs. Longmans,  
Green & Co. Ltd., 53, Nicol Road, Bombay.

